

హైదరాబాద్: థాయ్‌లాండ్‌లో ఓ స్కూల్‌లో కాల్పులు కలకలం సృష్టించాయి. సోంఘ్‌క్లా ప్రావిన్స్‌లో ఉన్న స్కూల్‌లోకి ఒక దుండగుడు జొరబడి విద్యార్థులు, ఉపాధ్యాయులపై విచక్షణ రహితంగా తుపాకీతో కాల్పులు జరిపాడు. ఈ ఘటనలో ఒకరు మృతి చెందగా, ఇద్దరు గాయపడ్డారు.

సంపుటి:13

సంచిక:138

ఖమ్మం 12-02-2026 , గురువారం

పేజీలు: 8

వెల: 1.00



హైదరాబాద్: తెలంగాణలో మున్సిపల్ ఎన్నికల పోలింగ్ ముగిసింది. సాయంత్రం 5 గంటల లోపు క్యూలో నిలుచున్న వారికి మాత్రమే ఓటు వేసే అవకాశం ఇచ్చారు అధికారులు. రాష్ట్రవ్యాప్తంగా 7 కార్పొరేషన్లు, 116 మున్సిపాలిటీలకు పోలింగ్ పూర్తయింది. రాష్ట్రవ్యాప్తంగా అక్కడక్కడా చెదురుమదురు ఘటనలు మినహా పోలింగ్ ప్రశాంతంగా ముగిసింది. ఈ నెల 13న ఓట్లు లెక్కింపు ఉంటుందని, 16న కార్పొరేషన్ల మేయర్, డిప్యూటీ మేయర్, మున్సిపాలిటీల చైర్మన్, వైస్ చైర్మన్ ఎన్నిక ఉంటుందని అధికారులు తెలిపారు. తుది ఓటింగ్ శాతం మరికొన్నివట్లో వెల్లడి కానుంది. ఎన్నికల బరిలో ఉన్నవారి అదృష్టం ఈనెల 13న తేలబోతుంది.

రేవంత్ రెడ్డి అధికార దుర్వినియోగానికి పాల్పడ్డారు: కేటీఆర్

హైదరాబాద్: తెలంగాణ వ్యాప్తంగా ఇవాళ(బుధవారం) మున్సిపల్ ఎన్నికలు జరిగాయి. చెదురుమదురు ఘటనలు మినహా ఎన్నికలు ప్రశాంతంగా జరిగాయి. ఎన్నికల వేళ అధికార, ప్రతిపక్షాల మధ్య మాటల యుద్ధం సాగుతోంది. ఈ క్రమంలో గులాబీ పార్టీ శ్రేణులను ఉద్దేశిస్తూ మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామరావు ఆసక్తికర ట్వీట్ చేశారు. 'రేవంత్ రెడ్డి (=వజ్రుత్వ =వనం) అధికార దుర్వినియోగానికి పాల్పడ్డారంటూ కేటీఆర్ పైర్ అయ్యారు.



'మున్సిపల్ ఎన్నికల్లో అధికార కాంగ్రెస్ పార్టీ ఎన్ని అరాచకాలు చేసినా వీరోచితంగా పోరాడిన గులాబీ సైనికులందరికీ పేరుపేరునా హృదయపూర్వక అభినందనలు. ఆదిలాబాద్ నుంచి ఆలంపూర్ వరకూ పురపాలక సమరంలో మీరు కనబరిచిన పోరాట స్ఫూర్తి బీఆర్ఎస్‌కు కొండంత బలాన్నిచ్చింది. పార్టీలో ఆకాశమంత ఆత్మవిశ్వాసాన్ని నింపింది. రెండేళ్ల పాలనలో ఘోరమైన పరిపాలనా వైఫల్యాలను మూటగట్టుకున్న ముఖ్యమంత్రి రేవంత్.. ఓటమి

భయంతోనే ఈ ఎన్నికల్లో ఇంతటి ధౌరస్య కాండకు దిగారు. కాంగ్రెస్ పార్టీకి వంచాయతీ ఎన్నికల్లో మొదలైన పరాభవం, పట్టణాల్లోనూ తప్పదనే ఆందోళనతోనే దాడులకు రేవంత్ రెడ్డి భారీ మూల్యం చెల్లించుకోక తప్పదు. ప్రజలకిచ్చిన హామీలను, మొత్తంగా పరిపాలనను గాలికి వదిలేసి రాష్ట్రాన్ని సంక్షోభంలోకి నెట్టిన పాపం రేవంత్ రెడ్డిని ప్రతినిత్యం వెంటాడుతూనే ఉంటుంది' అంటూ కేటీఆర్ ఘాటు వ్యాఖ్యలు చేశారు.

సీఎం రేవంత్ రెడ్డి అక్రమంగా లూటీ చేసిన వేలకోట్ల ప్రజాధనంతో ప్రజాతీర్పునే మార్చాలన్న ఈ కుట్రలను తెలంగాణ

సమాజం చూస్తూ ఊరుకునే ప్రసక్తే లేదు. పోలీసు శాఖను అడ్డంపెట్టుకుని బీఆర్ఎస్ శ్రేణులపై సాగించిన వేధింపుల పర్యానికి, దాడులకు రేవంత్ రెడ్డి భారీ మూల్యం చెల్లించుకోక తప్పదు. ప్రజలకిచ్చిన హామీలను, మొత్తంగా పరిపాలనను గాలికి వదిలేసి రాష్ట్రాన్ని సంక్షోభంలోకి నెట్టిన పాపం రేవంత్ రెడ్డిని ప్రతినిత్యం వెంటాడుతూనే ఉంటుంది' అంటూ కేటీఆర్ ఘాటు వ్యాఖ్యలు చేశారు.

రాహుల్‌పై సభా హక్కుల ఉల్లంఘన నోటీసు ఇస్తాం.. కిరణ్ రిజిజు



న్యూఢిల్లీ: లోక్‌సభలో ప్రభుత్వంపై తప్పుడు ఆరోపణలు చేసి, సభను తప్పుదారి పట్టించిన విపక్ష నేత రాహుల్ గాంధీపై సభా హక్కుల ఉల్లంఘన నోటీసు ఇవ్వనున్నట్లు కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు తెలిపారు. అమెరికాతో కుదుర్చుకున్న వాణిజ్య ఒప్పందంపై సరేంద్ర మోదీ సారథ్యంలోని కేంద్ర ప్రభుత్వంపై బడ్జెట్ చర్చలో రాహుల్ గాంధీ తీవ్ర విమర్శలు చేశారు. వీటిని మంత్రి రిజిజు తోసిపుచ్చారు.

రాహుల్ గాంధీ బడ్జెట్ ప్రసంగాన్ని కిరణ్ రిజిజు ప్రస్తావిస్తూ.. 'రాహుల్ గాంధీ సభను తప్పుదారి పట్టించారు. నిరాధార ఆరోపణలు చేశారు. దీనిపై మేము సభా హక్కుల ఉల్లంఘన నోటీసు ఇస్తాం. ఉభయసభల్లోనూ సభా కార్యక్రమాల నిర్వహణకు సృష్టమైన నియమ, నిబంధనలు ఉన్నాయి. ఒక సభ్యుడు మరో సభ్యుడిపై తీవ్ర ఆరోపణలు చేయాలనుకుంటే నోటీసు ఇవ్వాలి, ఆరోపణలను రుజువు చేయాలి' అని అన్నారు. తన వాదనలను నిరూపించే ఆధారాలతో సభకు రావాల్సిందిగా రాహుల్‌కు సూచించాలని సభాపతికి తాను కోరనున్నట్లు చెప్పారు.

ఏ ఆధారంతో ఆ మాటలు అంటారు? ప్రధానిపైన, ప్రభుత్వంపైన రాహుల్ నిరాధార ఆరోపణలు చేశారని రిజిజు చెప్పారు. 'ప్రధానమంత్రి దేశాన్ని, దేశ ప్రయోజనాలను అమోఘాని ఆయన చెబుతున్నారు. దీనికి ఆధారాలున్నాయా? ఎలాంటి నోటీసు ఇవ్వకుండా కేంద్ర మంత్రి హార్డ్ సింగ్ పూర్తిపై కూడా రాహుల్ తీవ్రమైన ఆరోపణలు చేశారు' అని రిజిజు చెప్పారు. ఎలాంటి సాక్ష్యాలు, విధానపరమైన నోటీసులు లేకుండా రాహుల్ ఈ ఆరోపణలు చేశారని, ఆయన చేసిన తప్పుడు ఆరోపణలు, అమర్యాదకర వ్యాఖ్యలతో సహా ఆయన ప్రసంగం మొత్తాన్ని రికార్డుల నుంచి తొలగించాలని, ముఖ్యంగా ఆయన చెప్పిన అబద్ధాలు, నిరాధార ఆరోపణలను

తొలగించాలని అన్నారు. ఎవరూ దేశాన్ని అమ్మలేరు.. దేశాన్ని అమ్మేశారంటూ రాహుల్ చేసిన వ్యాఖ్యలపై రిజిజు మండిపడ్డారు. ఏ ఒక్కరూ దేశాన్ని అమ్మడం కానీ, కొనడం కానీ చేయలేరని అన్నారు. కనీసం ఊహించడం కూడా సాధ్యం కాదని అన్నారు. రాహుల్ ఏమన్నారంటే.. భారత్ -అమెరికా వాణిజ్య ఒప్పందం ద్వారా 'భరతమాతను అమ్మేశారు' అని రాహుల్ తన ప్రసంగంలో ప్రభుత్వంపై తీవ్రారోపణలు చేశారు. ఇంధన భద్రత, రైతుల ప్రయోజనాలపై రాజీపడ్డారని, గుత్తగా లొంగిపోయారని విమర్శించారు. అదే కనుక 'ఇండియా' కూటమి ప్రభుత్వం ట్రేడింగ్‌పై సంప్రదింపులు జరిపి ఉంటే ఇండియాను సమాన భాగస్వామిగా గుర్తించాలని అమెరికాకు గట్టిగా చెప్పి ఉండేవాళ్లమని అన్నారు. 'మీరు ఇండియాను అమ్మేశారు. ఇది సిగ్గుగా అనిపించడం లేదా? మీరు మన తల్లి భరతమాతను అమ్మేశారు' అంటూ తీవ్ర విమర్శలు చేశారు. భారతదేశ ఇంధన భద్రత ఇప్పుడు బలహీనమైందని, అమెరికా నిర్ణయాలపై ఆధారపడి చమురు కొనాల్సి వస్తుందని అన్నారు. రైతుల ప్రయోజనాలపై కేంద్రం రాజీపడిందని, ఇప్పుడు దేశీయ మార్కెట్‌లోకి అమెరికా వ్యవసాయ ఉత్పత్తులు వరదలా వచ్చినదతాయని చెప్పారు. టెక్స్టైల్ పరిశ్రమపై ఇప్పటికీ తీవ్ర ప్రభావం పడిందని, ప్రస్తుత విధానాలతో ఆ రంగం పూర్తిగా ఫినిష్ అయినట్లేనని అన్నారు. యుద్ధాల శకం ముగిసిందని ప్రధానమంత్రి మోదీ, ఎన్‌ఎస్‌ఎ అజిత్ దోభాల్ గతంలో చేసిన వ్యాఖ్యలను ప్రస్తావిస్తూ, నిరంతర ఘర్షణలే నేటి ప్రపంచ వాస్తవం అని అన్నారు.

మున్సిపల్ ఎన్నికల్లో కాంగ్రెస్ హవా.. 'పీపుల్స్ పల్స్' ఎగ్జిట్ పోల్ సర్వే

హైదరాబాద్, ఫిబ్రవరి 11: తెలంగాణలో ఇవాళ జరిగిన మున్సిపల్ ఎన్నికల్లో అధికార కాంగ్రెస్ పార్టీ భారీ విజయం దిశగా దూసుకుపోతుంది.. రాష్ట్రవ్యాప్తంగా 116 మున్సిపాలిటీలు, 7 కార్పొరేషన్లకు జరిగిన ఈ పోలింగ్‌లో కాంగ్రెస్ పార్టీ తన ఆధిపత్యాన్ని చాటుకోనుందని పీపుల్స్ పల్స్ ఎగ్జిట్ పోల్ సర్వే వెల్లడించింది. 2.00 జనాభాపట్ల వల్ల ఎగ్జిట్ పోల్ సర్వేలో ఏ పార్టీకి ఏ స్థానం?

కోడికత్తితో హత్య మంచెలపై, రామగుండం, నల్లగొండ, మహబూబ్ నగర్, కొత్తగూడెం మున్సిపల్ కార్పొరేషన్లలో కాంగ్రెస్ జోరు

కరీంనగర్, నిజామాబాద్ మున్సిపల్ కార్పొరేషన్లను బీజేపీ కైవసం చేసుకునే అవకాశాలు. ఈ రెండు మున్సిపల్ కార్పొరేషన్లలో బీజేపీ అతిపెద్ద పార్టీగా అవతరించనుంది

నిజామాబాద్, కరీంనగర్, మహబూబ్ నగర్ మున్సిపల్ కార్పొరేషన్లలో కింగ్ మేకర్ కానున్న ఎంఐఎం

ప్రధాన ప్రతిపక్షం బీఆర్ఎస్ పార్టీ ఏ ఒక్క మున్సిపల్ కార్పొరేషన్ గెలిచే అవకాశాలు లేవు


రామగుండంలో కాంగ్రెస్ 30-34, బీఆర్ఎస్ 16-20, బీజేపీ 3-6, ఇతరులు 4-7 వార్డులు గెలుపొందే అవకాశం ఉంది

మంచెలపై కాంగ్రెస్ 39-43, బీఆర్ఎస్ 8-12, బీజేపీ 6-9, ఇతరులు 1-2 వార్డులు గెలుపొందే అవకాశం ఉంది

కొత్తగూడెంలో కాంగ్రెస్ 28-34, బీఆర్ఎస్ 7-9, సీపీఐ 14-16, ఇతరులు 2-4 వార్డులు గెలుపొందే అవకాశం ఉంది

మహబూబ్ నగర్ లో కాంగ్రెస్ 26-30, బీఆర్ఎస్ 18-22, బీజేపీ 6-8, ఎంఐఎం 2-4, ఇతరులు 0-1 వార్డులు గెలుపొందే అవకాశం ఉంది

నల్లగొండలో కాంగ్రెస్ 21-26, బీఆర్ఎస్ 8-12, బీజేపీ 6-10, ఎంఐఎం



2-4, ఇతరులు 1-2 వార్డులు గెలుపొందే అవకాశం ఉంది
నిజామాబాద్ లో కాంగ్రెస్ 10-16, బీఆర్ఎస్ 2-4, బీజేపీ 26-31, ఎంఐఎం 8-12, ఇతరులు 1-2 వార్డులు గెలుపొందే అవకాశం ఉంది
కరీంనగర్ లో కాంగ్రెస్ 14-16, బీఆర్ఎస్ 10-12, బీజేపీ 24-29, ఎంఐఎం 6-9, ఇతరులు 1-3 వార్డులు గెలుపొందే అవకాశం ఉంది
మొత్తంగా 68-76 మున్సిపాలిటీలను అధికార కాంగ్రెస్ పార్టీ కైవసం చేసుకోనుంది. 29-36 మున్సిపాలిటీలను ప్రధాన ప్రతిపక్ష పార్టీ బీఆర్ఎస్, 3-5 బీజేపీ, 0-1 ఎంఐఎం గెలుచుకునే అవకాశం ఉందని పీపుల్స్ పల్స్ తన సర్వే ఫలితాల్లో పేర్కొంది.
3-14 మున్సిపాలిటీల్లో 'సువ్వా నేనా?' అన్నట్లు పోటీ ఉంది- పీపుల్స్ పల్స్
116 మున్సిపాలిటీల్లో కాంగ్రెస్ పార్టీకి 36 శాతం, బీఆర్ఎస్ కు 29.7 శాతం, బీజేపీకి 19.3 శాతం, ఎంఐఎంకు 2 శాతం ఓట్లు వచ్చే అవకాశాలు ఉన్నాయని పీపుల్స్ పల్స్ సర్వే తెలిపింది.

కాంగ్రెస్ పార్టీ 1210-1290, బీఆర్ఎస్ 860-930, బీజేపీ 250-270, ఎంఐఎం 35-44, సీపీఐ 12-17, సీపీఎం 10-14, ఇతరులు 90-110 వార్డులు గెలుపొందే అవకాశం ఉందని పీపుల్స్ పల్స్ తన సర్వే ఫలితాల్లో వెల్లడించింది.

4.కాంగ్రెస్ జైత్రయాత్ర:
దాదాపు 70 శాతం మున్సిపాలిటీలు, కార్పొరేషన్లు కాంగ్రెస్ కైవసం చేసుకునే అవకాశం ఉందని సదరు సర్వే పేర్కొంది. ముఖ్యంగా మంచెలపై, రామగుండం, నల్లగొండ, మహబూబ్ నగర్, కొత్తగూడెం మున్సిపల్ కార్పొరేషన్లలో కాంగ్రెస్ జెండా ఎగరవేయనుందని సర్వే అంచనా వేసింది.

బీజేపీకి రెండు కార్పొరేషన్లు - బీఆర్ఎస్ ఫోల్ ఖతం?
బీజేపీ జోరు: ఉత్తర తెలంగాణలో బీజేపీ తన పట్టును నిరూపించుకోనుందని సర్వే చెప్పింది. కరీంనగర్, నిజామాబాద్ కార్పొరేషన్లలో బీజేపీ అతిపెద్ద పార్టీగా అవతరించి, వాటిని కైవసం చేసుకునే అవకాశాలు మెండుగా ఉన్నాయని.

బీఆర్ఎస్ పరిస్థితి: ప్రధాన ప్రతిపక్షమైన బీఆర్ఎస్ పార్టీకి ఈ ఎన్నికలు కోలుకోలేని దెబ్బ తీసేలా ఉన్నాయని తెలిపింది.. ఒక్క మున్సిపల్ కార్పొరేషన్‌ను కూడా గెలుచుకునే అవకాశం ఆ పార్టీకి లేదని పీపుల్స్ పల్స్ అంచనా వేసింది.

కింగ్ మేకర్ ఎంఐఎం: నిజామాబాద్, కరీంనగర్, మహబూబ్ నగర్ కార్పొరేషన్లలో అధికార పీఠాన్ని నిర్ణయించడంలో ఎంఐఎం కీలక పాత్ర (కింగ్ మేకర్) పోషించనుందని సర్వే వెల్లడించింది.

ఓట్ల శాతం, మున్సిపాలిటీల లెక్క:
ఓట్ల శాతం: 116 మున్సిపాలిటీల్లో కాంగ్రెస్ 36%, బీఆర్ఎస్ 29.7%, బీజేపీ 19.3% ఓట్లను సాధించవచ్చని సర్వే పేర్కొంది.మొత్తం వార్డులు: రాష్ట్రవ్యాప్తంగా కాంగ్రెస్ 1210-1290 వార్డులను, బీఆర్ఎస్ 860-930 వార్డులను, బీజేపీ 250-270 వార్డులను గెలుచుకునే అవకాశం ఉందని సర్వే చెబుతోంది

జీడిపీలో వైజాగ్ ఫస్ట్

విశాఖపట్టణం, ఫిబ్రవరి 11,

ఏపీ ప్రభుత్వం జిల్లాల వారీగా స్థూల ఉత్పత్తి, తలసరి ఆదాయం లెక్కలు విడుదల చేసింది. విశాఖపట్నం టాప్ ప్లేస్‌లో నిలిచింది. సీఎం చంద్రబాబు మంత్రులు, కార్యదర్శులతో



నిర్వహించిన సమావేశంలో ఈ వివరాలు వెల్లడించారు. రాష్ట్ర స్థూల ఉత్పత్తి, తలసరి ఆదాయం ప్రతి ఐదేళ్లకూ రెట్టింపు అయ్యేలా ప్రణాళికలు చేపట్టాలని చంద్రబాబు అధికారుల్ని ఆదేశించారు. ప్రజల జీవన ప్రమాణాలకు తలసరి ఆదాయం ప్రతీక అని ముఖ్యమంత్రి వ్యాఖ్యానించారు.ఆంధ్రప్రదేశ్‌లో జిల్లాల వారీగా స్థూల ఉత్పత్తి, తలసరి ఆదాయంలో విశాఖపట్నం అదరగొట్టింది.. మొదటి స్థానంలో నిలిచింది. ఎన్టీఆర్ జిల్లా స్థూల ఉత్పత్తిలో రెండో స్థానంలో నిలిచింది. అయితే తలసరి ఆదాయంలో మాత్రం మూడో ప్లేస్‌లో నిలిచింది. ముఖ్యమంత్రి చంద్రబాబు అమరావతిలో సచివాలయంలో మంత్రులు, కార్యదర్శులతో సమావేశం నిర్వహించారు. జాతీయ ఆర్థిక సర్వే, జీఎస్‌డీపీ, జీడిపీలపై అధికారులతో చర్చించారు. ఈ మేరకు ప్రభుత్వం జిల్లాల వారీగా స్థూల ఉత్పత్తి, తలసరి ఆదాయం గణాంకాలను (2025-26 ఆర్థిక సంవత్సరానికి సంబంధించిన ముందస్తు అంచనాలు) విడుదల చేసింది.జిల్లాల వారీగా జీడిపీ ముందస్తు అంచనాలు ఇలా ఉన్నాయి. విశాఖపట్నం- రూ.1,60,771 కోట్లు, ఎన్టీఆర్ జిల్లా- రూ.1,05,173 కోట్లు, కృష్ణా జిల్లా-రూ.98,801 కోట్లు, తిరుపతి జిల్లా-రూ.98,526 కోట్లు, ఏలూరు జిల్లా- రూ.88,543 కోట్లు, నెల్లూరు జిల్లా-రూ.85,444 కోట్లు, గుంటూరు జిల్లా- రూ.83,618 కోట్లు, కడప జిల్లా- రూ.79,617 కోట్లు, అనంతపురం జిల్లా- రూ.76,849 కోట్లు, కాకినాడ జిల్లా-75,342 కోట్లు, పశ్చిమ గోదావరి జిల్లా-రూ.73,970 కోట్లు, తూర్పుగోదావరి జిల్లా-రూ.70,512 కోట్లు, శ్రీ సత్యసాయి జిల్లా-రూ.63,190 కోట్లు, అనకాపల్లి జిల్లా-రూ.60,146 కోట్లు, కర్నూలు జిల్లా-రూ.54,452 కోట్లు, పల్నాడు జిల్లా- రూ.49,596


కోట్లు, చిత్తూరు జిల్లా రూ.49,303 కోట్లు, నంద్యాల జిల్లా-రూ.48,531 కోట్లు, బాపట్ల జిల్లా-రూ.48,457 కోట్లు, శ్రీకాకుళం జిల్లా-రూ.47,663 కోట్లు, ప్రకాశం జిల్లా- రూ.46,268 కోట్లు, విజయనగరం జిల్లా రూ.45,085 కోట్లు, డాక్టర్ బీఆర్ అంజేద్వర్ కోసనీమ జిల్లా- రూ.44,859 కోట్లు, అన్నమయ్య జిల్లా రూ.36,035 కోట్లు, మార్కాపురం జిల్లా- రూ.29,031 కట్లు, అల్లూరి సీతారామరాజు జిల్లా రూ.18,583 కోట్లు, పార్వతీపురం మన్యం జిల్లా రూ.17,271 కోట్లు, పోలవరం జిల్లా- రూ.6,723 కోట్లు. జిల్లాల వారీగా తలసరి ఆదాయం చూస్తే.. విశాఖపట్నం-6,58,091, కృష్ణా-4,82,078, ఎన్టీఆర్ జిల్లా-3,91,390.. వరుసగా మూడు స్థానాల్లో ఉన్నాయి'ప్రతి ఐదేళ్లకూ జీఎస్డీపీ,

తలసరి ఆదాయం రెట్టింపు అయ్యేలా ప్రణాళికలు చేపట్టాలి. తలసరి ఆదాయం ప్రజల జీవన ప్రమాణాలకు ప్రతీకగా నిలుస్తుంది. కీ-పెర్సార్వెన్స్ ఇండికేటర్ల విషయంలో జాగ్రత్తగా అంచనాలు వేయాలి. క్షేత్రస్థాయి నుంచి తీసుకునే సమాచారం ఒకటికి రెండు సార్లు పరిశీలన చేసుకోవాలి. పీ 4 అనేది రాష్ట్రంలో ఆర్థిక అసమానతలు తగ్గించే ప్రత్యేక కార్యక్రమం. మార్గదర్శులు బంగారు మిత్రులను నియమించుకోవాలి.. వారి ద్వారా ఆయా పేద కుటుంబాలను ఆదుకునేలా చర్యలు తీసుకోవాలి. గత పాలకులు చేసిన అప్పుల కారణంగా 14 శాతం వడ్డీ చెల్లిస్తున్నాం. ఏపీ క్రిడిట్ రేటింగ్ పెంచుకుని వడ్డీ తగ్గించుకునేలా రుణాలన్నీ రీషెడ్యూలు చేస్తున్నాం. గత పాలనలో పాలకులు 2019-24 మధ్య ఆర్థిక క్రమశిక్షణ దెబ్బతీశారు. జీతాలు కూడా మొదటి తేదీకి ఇవ్వలేని పరిస్థితి ఉండేది. ఇప్పుడు జీతాల చెల్లింపులను గాడిలో పెట్టాం.. సూపర్ సిక్స్ పథకాలను అమలు చేస్తున్నాం. కొన్ని జిల్లాల్లో అదృశ్యమైన అభివృద్ధి జరుగుతోంది. భవిష్యత్తులో ఆ జిల్లాల మరింత వృద్ధిలోకి వచ్చే అవకాశాలు కనిపిస్తున్నాయి' అన్నారు చంద్రబాబు.పారిశ్రామిక కాలుష్యం ద్వారా భూగర్భ జలాలు కలుషితం కాకుండా చూడాలి. సురక్షితమైన తాగునీరు ప్రజలకు అందాలి. ఆశ్రమ హాస్టల్‌లో కలుషితమైన నీరు కారణంగా విద్యార్థులు అనస్థతకు గురైన పరిస్థితి ఎదురైంది. ఈ తరహా ఘటనలు ఇక రాష్ట్రంలో ఉత్పన్నం కాకూడదు. మళ్లీ ఇలాంటి సంఘటనలు జరిగితే... దానికి సంబంధిత జిల్లా కలెక్టర్, ఇంచార్జ్ మంత్రులదే బాధ్యత. పంచాయితీరాజ్ రోడ్డు, నీటి సంరక్షణా చర్యలు, గోకులం షెడ్డు, మేజిక్ డ్రైయిస్సు చేపట్టాలి' అని సూచించారు.

ఆస్తి పన్ను బకాయిలుంటే ఆస్తులు సీజ్

విశాఖపట్టణం, ఫిబ్రవరి 11

విశాఖపట్నంలో ఆస్తి పన్ను బకాయిల వసూళ్లపై జీవీఎంసీ అధికారులు ఫోకస్ పెట్టారు. నగరంలో మొండి బకాయిలను వసూలు చేసేందుకు కఠినంగా వ్యవహరిస్తున్నారు. ఆస్తి పన్ను బకాయి ఉన్నవారికి ముందుగా నోటీసులు ఇస్తున్నారు.. ఒకవేళ వారు స్పందించని పక్షంలో ఆస్తుల దగ్గర బోర్డులు ఏర్పాటు చేస్తున్నారు. అప్పటికి చెల్లించినవారికి ఊహించని షాకిస్తున్నారు.. ఆ ఆస్తుల్ని సీజ్ కూడా చేస్తున్నారు. జీవీఎంసీ అధికారులు కఠినగా వ్యవహరిస్తుండటంతో పెండింగ్ బకాయిలు ఒక్కొక్కటిగా వసూలవుతున్నాయివిశాఖపట్నం జీవీఎంసీ పరిధిలో 6,02,937 ఆస్తి పన్ను అసెస్మెంట్‌లు ఉంటే.. ఆ ఆర్థిక సంవత్సరంలో రూ.566.41 కోట్లు పన్ను రావాలి. అయితే ఇప్పటి వరకు రూ.360 కోట్లు మాత్రమే చెల్లించగా.. మిగిలిన మొండి బకాయిల్ని కూడా రాబట్టేందుకు సిద్ధమయ్యారు. జీవీఎంసీ కమిషనర్ కేతన్‌గాడ్ గ్ మొండి బకాయిలపై ఫోకస్ పెట్టారు.. ఆస్తి పన్ను బకాయి ఉన్నవారికి వరుసగా నోటీసులు జారీ చేస్తున్నారు. జీవీఎంసీ పరిధిలో లక్షా 36వేల 149మంది ఆస్తి పన్ను చెల్లించాల్సిన వారు ఉన్నట్లు లెక్కలు చెబుతున్నాయి.. వీరందరికీ జప్తు నోటీసులు జారీ చేయాలని ఆదేశాలు వెళ్లాయి. వీరిలో లక్షా 10వేల 136మందికి అధికారులు నోటీసులు ఇచ్చారు.. అయితే వీరిలో కూడా కొందరి నుంచి స్పందన రాలేదు. ఈ క్రమంలో వారి ఆస్తుల దగ్గర హెచ్చరిక బోర్డులు ఏర్పాటు చేస్తున్నారు. ఆ నోటీసులు పన్ను బకాయి వివరాలు ఉన్నాయి.. ఒకవేళ అప్పటికి ఆస్తి పన్ను బకాయిలు చెల్లించకపోతే.. వారి ఆస్తులను సీజ్ చేస్తున్నారు అధికారులు.ఇటీవల నగరంలోని ఓ సంస్థ మూడేళ్ల నుంచి



సంస్థ ఏకంగా ఐదేళ్ల నుంచి పన్ను చెల్లించడంలేదు.. అక్కడ కూడా హెచ్చరిక బోర్డ్ ఏర్పాటు చేశారు. మరో వ్యక్తి తొమ్మిదేళ్ల నుంచి ఆస్తి పన్ను చెల్లించలేదు.. అక్కడ కూడా బోర్డు పెట్టారు. ఇలా బోర్డు పెట్టినా పన్ను చెల్లించనివారి ఆస్తుల్ని సీజ్ చేస్తున్నారు. ఈ తాజా పరిణామాలతో చాలామంది వన్నులు వసూలు చేస్తుండగా.. కొందరు మాత్రం వేచి చూసే ధోరణిలో ఉన్నారు.ఇదిలా ఉంటే.. విశాఖపట్నం జిల్లా తలసరి ఆదాయంలో నంబర్ వన్‌గా ఉంది. ఈ మేరకు ముఖ్యమంత్రి చంద్రబాబు అభినందించారు. సీఎం సోమవారం రోజు మంత్రులు, కార్యదర్శులతో అమరావతిలో సమీక్షా సమావేశం నిర్వహించిన సంగతి తెలిసిందే. జిల్లా కలెక్టర్లు వర్చువల్‌గా సమావేశంలో పాల్గొన్నారు. ఈ క్రమంలో గత ఏడాది విశాఖపట్నం జిల్లా.. స్థూల ఉత్పత్తిలో రూ.1,44,192 కోట్లతో ప్రథమ స్థానంలో ఉంది. ఈ ఆర్థిక సంవత్సరం (2025-26)లో కూడా రూ.1,60,771 కోట్లతో ఫస్ట్ ప్లేస్‌లో నిలబడింది.

కొరకరాని కొయ్యగా విష్ణుకుమార్ రాజు

విశాఖపట్టణం, ఫిబ్రవరి 11, (

కూటమి ప్రభుత్వంలో విశాఖ బీజేపీ ఎమ్మెల్యే విష్ణుకుమార్ రాజు కొరకరాని కొయ్యగా మారారు. ఆయన వ్యాఖ్యలు ప్రభుత్వంతో పాటు కూటమిని కూడా ఇబ్బందుల్లోకి నెడుతున్నాయి. వరసగా ఆయన ప్రభుత్వానికి, కూటమికి వ్యతిరేకంగా చేస్తున్న వ్యాఖ్యలు ప్రజల్లోకి బలంగా వెళుతున్నాయి. విష్ణుకుమార్ రాజు రెండోసారి ఎమ్మెల్యేగా ఎన్నికయ్యారు. 2014లో బీజేపీ నుంచి గెలిచిన విష్ణుకుమార్ రాజు 2024 అంటే పదేళ్ల తర్వాత మళ్లీ ఎన్నికయ్యారు. అయితే కూటమి అధికారంలోకి వచ్చిన తర్వాత మాత్రం ఆయన రూటు మారింది. గతంలో వైసీపీ ప్రభుత్వం పై విరుచుకుపడిన విష్ణుకుమార్ రాజు ఇప్పుడు అధికార పక్షంలో ఉంటూ కూడా తాను ప్రభుత్వానికి వ్యతిరేకంగా వ్యాఖ్యలు చేస్తున్నారు.విష్ణుకుమార్ రాజు కొంత ప్రభుత్వం నుంచి నిధులు రావాల్సి ఉన్నందున ఆయన ఈ తరహా వ్యాఖ్యలు చేస్తన్నారన్నకావేంట్స్ కూడా ఎక్కువగా వినపడుతున్నాయి. ఇటీవల రుషికొండ పార్కులో పై మంత్రి వర్గ ఉప సంఘం తీసుకున్న నిర్ణయాన్ని విష్ణుకుమార్ రాజు తప్పు పట్టారు. దానిని స్టార్ హోటల్ కు ఇస్తే సామాన్యులకు ఎలా ప్రవేశం దొరకుతుందని ఆయన నూటిగానే ప్రశ్నించి ప్రభుత్వాన్ని ఇరకాటంలోకి నెట్టారు. తర్వాత భోగాపురం ఎయిర్ పోర్టు లో ట్రయల్ రన్ పూర్తయిన సందర్భంగా కూడా విష్ణుకుమార్ రాజు వ్యతిరేక వ్యాఖ్యలు చేశారు. భోగాపురం విమానాశ్రయానికి వెళ్లే కంటే విశాఖ నుంచి విజయవాడకు వందేభారీ రైలులో వెళితే సమయం ఆదాఅవుతుందని చెప్పి ఇబ్బందిలోకి నెట్టారు. రైల్వే నమయం ఆదాఅవుతుందని చెప్పి ఇబ్బందిలోకి నెట్టారు. రైల్వే నమయం ఆదాఅవుతుందని చెప్పి ఇబ్బందిలోకి నెట్టారు. రైల్వే నమయం ఆదాఅవుతుందని చెప్పి ఇబ్బందిలోకి నెట్టారు.



వేయాలని తాను కోరతానని విష్ణుకుమార్ రాజు చెప్పారు.ఇక గూగుల్ డేటా సెంటర్ పై కూడా ఆయన వ్యాఖ్యలు కూటమి పార్టీలో కలకలం రేపాయి. గూగుల్ డేటా సెంటర్ వస్తే విశాఖ ప్రజలు తీవ్ర ఇబ్బందులు ఎదుర్కొన్నాల్సి వస్తుందని, పర్యావరణం దెబ్బతింటుందన్న ఆందోళనను విష్ణుకుమార్ రాజు చేశారు. గూగుల్ డేటా సెంటర్ తీసుకు వచ్చిన ఆనందాన్ని కూటమి నేతల్లో విష్ణు ఆవరి చేసిపారేశారు. ఇక తాజాగా మాజీ మంత్రులు, అంబటి రాంబాబు, జోగి రమేష్ ఇళ్లపై దాడులను కూడా ఖండించారు. అలా ఇళ్ల మీద దాడులు చేయడం మంచి పద్ధతి కాదని హెచ్చరించారు. అయితే విష్ణుకుమార్ రాజు పబ్లిక్ పర్సన్ మాత్రమే చెబుతున్నానని అంటున్నారు. ప్రజలు అనుకుంటున్నదే తాను అంటున్నానని, ప్రభుత్వం మార్పుకుంటే మంచిదని సూచిస్తున్నారు. మొత్తం మీద బీజేపీ ఎమ్మెల్యే విష్ణుకుమార్ రాజు తనకు మంత్రి పదవి రాలేదన్న ఆగ్రహంతోనే ఈ వ్యాఖ్యలు చేస్తుండ ఉండి వచ్చని కూటమి నేతలు అంటున్నారు.

మీనాక్షి తెలంగాణ ఇన్ ఛార్జిగా ఉన్నారా

హైదరాబాద్, ఫిబ్రవరి 11

తెలంగాణ కాంగ్రెస్ వ్యవహారాల ఇన్ ఛార్జి మీనాక్షి నటరాజన్ కాంగ్రెస్ లో జరుగుతున్న వ్యవహారాలను పట్టించుకోవడం లేదనిపిస్తోంది. మున్సిపల్ ఎన్నికల సందర్భంగా వివిధ చోట్ల రెబెల్స్ నామినేషన్లు దాఖలు చేసినప్పటికీ ఎలాంటి చర్యలకు ఆమె దిగడం లేదు. పార్టీ పరంగా తీసుకోవాల్సిన నిర్ణయాల విషయంలో మీనాక్షి నటరాజన్ నానుస్తున్నారని అన్నారు. కనీసం మీనాక్షి నటరాజన్ రాష్ట్ర పార్టీలో జరుగుతున్న పరిణామాలను హైకమాండ్ కు అసలు చెబుతున్నారా? లేదా? అన్న అనుమానం కూడా ఉంది. ఆమె ఏదో ఇన్ ఛార్జిగా ఉన్నట్లే ఉంటున్నార తప్పించి ఎలాంటి కఠిన నిర్ణయాల వంటి జోలికి వెళ్లడం లేదు. దీనిని అలుసుగా తీసుకుని కాంగ్రెస్ నేతలు కొందరు తమ ఇష్టారాజ్యంగా వ్యవహరిస్తున్నారన్న విమర్శలు వినిపిస్తున్నాయిమీనాక్షి నటరాజన్ రాహుల్ గాంధీ కోటరీలో వ్యక్తి అంటారు. ఆయన ఆలోచనలకు అనుగుణంగా నడుచుకుంటారనే ఆమెను తెలంగాణ వ్యవహారాల ఇన్ ఛార్జిగా నియమించారు. మీనాక్షి నటరాజన్ చాలా సింపుల్ గా ఉంటారు. గతంలో ఇన్ ఛార్జిల మాదిరిగా మీనాక్షి పార్టీ బలోపేతానికి తప్పించి మరో ఆలోచన చేయరు. తెలంగాణకు వస్తే హంగు ఆర్జూటాలను కూడా ప్రదర్శించరు. స్టార్ హోటల్స్ బస చేయరు. అలాగే ఏ స్థాయి నేత ఫోన్ చేసిన వెంటనే రెస్పాండ్ అవుతారు. అలాంటి మీనాక్షి నటరాజన్ గత కొద్ది రోజుల నుంచి తెలంగాణ కాంగ్రెస్ లో జరుగుతున్న పరిణామాలపై ఆమె స్పందించకపోవడం, పార్టీ అగ్ర నాయకత్వానికి కూడా తెలియజేయకపోవడంపైనే ఇప్పుడు గాంధీ భవన్ లో చర్చ జరుగుతుంది.మున్సిపల్ ఎన్నికలకు సంబంధించి లేదా? అన్న అనుమానం కూడా నేతల్లో ఉంది. జీవన్ రెడ్డి వ్యవహారం తీసుకుంటే అది వెంటనే హైకమాండ్ కు చేరవేయాలి. ఆయన దశాబ్దాలుగా పార్టీలో ఉన్న నేత అని మీనాక్షికి తెలుసు. కనీసం ఆయన పద్ధతు వెళ్లి మాట్లాడే ప్రయత్నం కూడా మీనాక్షి చేయలేదు. అంటే రాష్ట్ర నాయకత్వం తీసుకున్న నిర్ణయాలను అమలు పర్చేదానికి ఇక ఇన్ ఛార్జి ఎందుకన్న సందేహం సాధారణంగా కార్యకర్తల్లోనూ వ్యక్తమవుతుంది. అప్పుడప్పుడు ఇలా వచ్చి అలా మౌనంగా మీనాక్షి నటరాజన్ వెళ్లిపోతుంటే పార్టీ పరిస్థితి నానాటికీ తీసికట్టులా తయారవుతుందన్న ఆందోళన కాంగ్రెస్ నేతల్లో వ్యక్తమవుతుంది.



=====

శివకుమార్ పట్టాభిషేకానికి ముహూర్తం ఫిక్స్ ?

బెంగళూరు, ఫిబ్రవరి 11

కర్ణాటక కాంగ్రెస్ రాజకీయాల ఒక్కసారిగా హీటెక్యూయి. ఇప్పటివరకూ తెర వెనుక సాగిన సీఎం మార్పు చర్చలు ఇప్పుడు బాహాటంగా రోడ్లపైకి వచ్చాయి. ముఖ్యమంత్రి సిద్ధరామయ్య స్థానంలో ఉప ముఖ్యమంత్రి డిశే శివకుమార్‌ను కూర్చోబెట్టాలంటూ ఎమ్మెల్యేలు బహిరంగంగా డిమాండ్ చేయడం కన్నడ రాజకీయల్లో భూకంపాన్ని సృష్టిస్తోంది. తాజా రాజకీయ ప్రకంపనలకు కేంద్ర బిందువు ఎమ్మెల్యేలు ఇక్బాల్ హుస్సేన్, చెన్నరాజ్ హట్టిహోలి. వీళ్లిద్దరూ డిశేకు కేవలం మద్దతు తెలపడమే కాకుండా, హైకమాండ్ ముందున్న లెక్కలను కూడా బయటపెట్టారు.పార్టీ కోసం రక్తం చిందించిన డిశేకు అవకాశం ఇవ్వాలని ఎమ్మెల్యే ఇక్బాల్ హుస్సేన్ డిమాండ్ చేశారు. ఇప్పటికే 80 నుండి 90 మంది ఎమ్మెల్యేలు



అధిష్టానానికి ఈ మేరకు విజ్ఞప్తి చేసినట్లు ఆయన బహిరంగంగానే వెల్లడించారు. దీనికి మరో ఎమ్మెల్యే చెన్నరాజ్ హట్టిహోలి మరింత బలాన్ని చేకూర్చారు. “80 మంది కాదు, కాంగ్రెస్ నుంచి గెలిచిన మొత్తం 136 మంది ఎమ్మెల్యేలా డిశే శివకుమార్ ముఖ్యమంత్రి కావాలని కోరుకుంటున్నార” అని ప్రకటించారు. ఈ వ్యాఖ్యలు ఏదో యాదృచ్ఛికంగా చేసినవి కావని, సిద్ధరామయ్య క్యాంపెకు ఒక స్పష్టమైన హెచ్చరిక లాంటివని రాజకీయ విశ్లేషకులు భావిస్తున్నారు.2023 మేలో ప్రభుత్వం ఏర్పడినప్పటి నుంచి ఈ సీటుపై గందరగోళం కొనసాగుతూనే ఉంది. ఎన్నికల్లో కాంగ్రెస్ అఖండ విజయం సాధించిన తర్వాత సిద్ధరామయ్య, డిశే శివకుమార్ మధ్య సీఎం పీఠం కోసం పెద్ద యుద్ధమే జరిగింది. అప్పట్లో ఢిల్లీ పెద్దలు కుదిర్చిన ‘30 నెలల ఫార్ములా’ అంటే రెండుసార్లకే ఒప్పుందం ఇప్పుడు డిశే వర్గానికి అప్రంగా మారింది. ఆ గడువు ముగియడంతోనే, ఎమ్మెల్యేలు ఇప్పుడు తమ గళాన్ని పెంచారు.సాధారణంగా ఏ పార్టీలోనైనా ముఖ్యమంత్రి పదవిలో ఉన్న వ్యక్తికి వ్యతిరేకంగా ఇలాంటి వ్యాఖ్యలు చేయడం క్రమశిక్షణాహీనమే కిందకు వస్తుంది. కానీ, డిశే శివకుమార్ అనుచరులు ఇంత ధైర్యంగా మాట్లాడుతున్నారంటే దీని వెనుక బలమైన స్పెన్ ఉంది. సిద్ధరామయ్య ప్రజాకర్షణ ముందు డిశే

సామాజిక వర్గ ఎమ్మెల్యేలను ఏకం చేస్తున్నారు. సిద్ధరామయ్య చుట్టూ ముదురుతున్న ముడా కేసు దర్యాప్తును ఆసరాగా చేసుకుని, నైతికత పేరుతో పదవిని బదిలీ చేయాలని కోరడం కూడా దీని వెనుక వ్యూహం కావచ్చు.ఎమ్మెల్యేలు బహిరంగంగా ప్రకటనలు చేస్తుంటే అధిష్టానం మౌనంగా ఉండటం పలు అనుమానాలకు తావిస్తోంది.

సిద్ధరామయ్యను తప్పిస్తే వెనుకబడిన వర్గాలు ఏమౌతాయి? డిశేకు అవకాశం ఇవ్వకపోతే పార్టీకి ఆర్థిక బలం, బ్రెంట్ షూటింగ్ నెరవేరుతుందా? అనే సందటంలో ఢిల్లీ పెద్దలు ఉన్నారు.మొత్తానికి ఎమ్మెల్యేల బహిరంగ వ్యాఖ్యలు కర్ణాటకలో ముఖ్యమంత్రి మార్పు కేవలం ఊహగానం కాదు, ఒక కార్యాచరణ అని స్పష్టం చేస్తోంది. డిశే శివకుమార్ వ్యూహాత్మకంగా తన అనుచరుల ద్వారా పావులు కదుపుతున్నారు. త్వరలోనే తనకు పట్టాభిషేకం ఖాయమనే ఆలోచనలో డిశే ఉన్నారు. ఆయన అనుచరుల తాజా వ్యాఖ్యలు ఇందుకు బలం చేకూరుస్తున్నాయి. హైకమాండ్ పైన ఒత్తిడి తీసుకురావడం ద్వారా తమ వంచాన్ని నెగ్గించుకోవాలనుకుంటున్నారు. మరి సిద్ధరామయ్య ఈ ఎమ్మెల్యేల అప్రం నుండి తన కుర్చీని ఎలా కాపాడుకుంటారో చూడాలి.

చొప్పకట్లపాలెం గ్రామపంచాయతీలో సర్పంచ్ భర్త ఇష్టారాజ్యం

పాలకవర్గాన్ని తెలియకుండానే సర్పటిలో చెట్ల నరికివేత నర్సరీలో పనికి వెళ్లిన వారు సేద తీరే ఎన్నో ఏళ్లుగా ఉన్న వేప, చింత చెట్లను తొలగింపు

ఖమ్మం బ్యూరో, భారత శక్తి, ఫిబ్రవరి 11: మండల పరిధిలోని చొప్పకట్లపాలెం గ్రామపంచాయతీలో సర్పటిలోని వేప, చింత చెట్లను ఎటువంటి అనుమతులు లేకుండా, పంచాయతీ పాలకవర్గానికి తెలియకుండా సర్పంచ్ భర్త వాటిని బుధవారం తొలగించడం విమర్శలకు తావిస్తుంది. గత పది సంవత్సరాల క్రితం అన్యాయకాండమైన ప్రభుత్వ భూమిని అప్పటి పాలకవర్గం గుర్తించి అట్టి భూమిని స్వాధీనపరచుకొని పంచాయతీరాజ్ చట్టం ప్రకారం ప్రభుత్వానికి ఆ భూమిని అప్పగించింది. అట్టి భూమిలో నర్సరీ, పల్లె ప్రకృతి వనం ఏర్పాటు చేసింది. నర్సరీలో మొక్కలు సాగు చేయటానికి వాటి పోషణ నిమిత్తం వెల్లిన కూలీలు ఈ చెట్ల కిందనే సేద తీరేవారు. ఫారెస్ట్ చట్టం ప్రకారం చింత చెట్లను తొలగించడానికి వీలేదు. ప్రభుత్వాలు ఏటా కోట్లాది రూపాయల నిధులు వెచ్చించి పచ్చదనం పెంపు కొరకు గ్రామాల్లో మొక్కలు నాటుతుంది. అంతేకాక పంచాయతీరాజ్ చట్ట ప్రకారం, ప్రభుత్వ నిబంధనల ఇంట్లో, పొలంలో చెట్లను తొలగించాలంటే తప్పనిసరిగా ప్రభుత్వ అనుమతులు తీసుకోవాలి. ఇవేమీ లేకుండా నిబంధనలన్నీ తుంగలో తొక్కతూ నూతన పాలకవర్గం



ఏర్పాటైనప్పటినుండి సర్పంచ్ భర్త కాటేపల్లి శేఖర్ రీతిగా వ్యవహరిస్తున్నాడు. ఇదే క్రమంలో పంచాయతీ పాలకవర్గానికి తెలియకుండా రెండు చెట్లను అమ్మేశాడు. అంతేకాక గ్రామపంచాయతీ పాలకవర్గంలో తల దురుస్తూ మళ్లీపర్చన్ వర్చును, గ్రామపంచాయతీ వర్చుపై అజమాయిషీ చేస్తున్నాడని ఆరోపణలు బలంగా వినిపిస్తున్నాయి. తక్షణమే అధికారులు స్పందించి చెట్ల నరికేసిన వ్యక్తిపై చర్యలు తీసుకోవాలని గ్రామ ప్రజలు కోరుతున్నారు.

రాజుల తండాలో దేశీదారు అమ్మకందాలపై కేసు -115 దేశీదారు బాటిళ్లు స్వాధీనం

ఆదిలాబాద్ జిల్లా, ఫిబ్రవరి 11 (భారత శక్తి)

ఆదిలాబాద్ జిల్లా నేరడి గొండ మండలంలోని రాజుల తండా గ్రామంలో ఎక్సైజ్ అధికారులు శనివారం నిర్వహించిన సోదాల్లో అక్రమంగా దేశీదారు మద్యం అమ్ముతున్న వ్యక్తిని పట్టుకున్నారు. మహారాష్ట్రకు చెందిన సబుల్ విఘ్నాన్ సింగ్ (రా/శి రథన్ సింగ్) అనే వ్యక్తి దేశీదారు మద్యం బాటిళ్లు విక్రయిస్తున్నట్లు గుర్తించి అదుపులోకి తీసుకున్నారు.

ఆయన వద్ద నుంచి మొత్తం 115 (90 ఎంఎల్) దేశీదారు బాటిళ్లను అధికారులు స్వాధీనం చేసుకున్నారు. ఈ మేరకు నిందితుడిపై కేసు నమోదు చేసినట్లు ఎక్సైజ్ ఇన్స్పెక్టర్ ఎం.డి. జుల్ఫీకర్ అహ్మద్ తెలిపారు.

ఈ దాడుల్లో ట్రైన్ సబ్ ఇన్స్పెక్టర్ వి. శ్రీనివాస్, ఎక్సైజ్ సిబ్బంది కార్మిక్, ముహమ్మద్, అరుణ, మంజుల పాల్గొన్నారు. అక్రమంగా గంజాయి, బెల్లం, పటిక, దేశీదారు, గుడుంబా



కలిగి ఉన్నా అమ్మిన లేదా రవాణా చేసినా కఠిన చర్యలు తప్పవని ఎక్సైజ్ అధికారులు హెచ్చరించారు.

మహాశివరాత్రి ఉత్సవాలకు అన్ని ఏర్పాట్లు పూర్తి స్థాయి లో చేయండి: జిల్లా కలెక్టర్ డా. శ్రీధర్ చెరుకూరి

వై ఎస్ ఆర్ కడప, ఫిబ్రవరి 11(భారత శక్తి):

మహా శివరాత్రి ని పురస్కరించుకొని శైవ క్షేత్రాలలో శైవ భక్తులకు ఎటువంటి ఆసౌకర్యం కలగకుండా పూర్తి స్థాయిలో ఏర్పాట్లు చేయాలని జిల్లా కలెక్టర్ డా. శ్రీధర్ చెరుకూరి సంబంధిత శాఖల అధికారులను ఆదేశించారు.

జిల్లా కలెక్టర్ టెలి కాన్ఫరెన్స్ ద్వారా ఈ నెల 15న మహాశివరాత్రి సందర్భంగా ఫిబ్రవరి 14వ తేదీ నుండి 16వ తేదీ వరకు జిల్లాలోని 16 ప్రముఖ శైవక్షేత్రాల్లో మహా శివరాత్రి ఉత్సవ నిర్వహణ ఏర్పాటుపై దేవదాయ శాఖ, రెవెన్యూ,పోలీసు అధికారులతో జిల్లా కలెక్టర్ డా. శ్రీధర్ చెరుకూరి టెలి కాన్ఫరెన్స్ ద్వారా సమీక్ష నిర్వహించారు. ఈ సందర్భంగా జిల్లా కలెక్టర్ మాట్లాడుతూ మహా శివరాత్రి సందర్భంగా జిల్లా లోని ప్రధానమైన శైవ క్షేత్రాలలో భక్తుల రద్దీ ని దృష్టి లో ఉంచుకుని అన్ని ఏర్పాట్లను పూర్తిస్థాయిలో ముందస్తుగా చేయాలన్నారు. భక్తులకు అసౌకర్యం కలగకుండా దర్శన ఏర్పాట్లు ఉండాలని ఆదేశించారు జిల్లాలో ప్రధానంగా పెండిమర్రి మండలంలోని పొలతల శ్రీ మల్లీశ్వర స్వామి దేవస్థానం, సిద్ధవటం మండలం వొండాతిపల్లిలోని శ్రీ నిత్యపూజ స్వామి దేవస్థానం, బ్రహ్మగారిమఠం మండలంలోని కందిమల్లయ్య పల్లిలోని శ్రీ మద్విరాట్ పోతులూరి వీరబ్రహ్మేంద్ర స్వామి దేవాలయం, శ్రీ ఈశ్వరి దేవి మఠం, ప్రొద్దుటూరు మండలంలోని శ్రీ అగస్తేశ్వర స్వామి దేవాలయం,గోపవరం మండలంలోని ఓబులం గ్రామవరధిలో శ్రీ మల్లం కొండేశ్వరస్వామి దేవాలయం, చాపాడు మండలం అల్లూరు పల్లిలోని శ్రీ వీరభద్ర స్వామి దేవాలయం, బద్వేలు మండలం లంకమల్ల గ్రామంలోని శ్రీ లంకమల్లేశ్వర స్వామి దేవాలయంలోని శ్రీ గుండాల ఈశ్వర స్వామి దేవాలయం,మైలవరం మండలంలోని అగస్తీకోన లోని శ్రీ అగస్తేశ్వర స్వామి దేవాలయం, జమ్మలమడుగు మండలంలోని కన్యతీర్థం నందు గల శ్రీ ఈశ్వర స్వామి దేవాలయం, వేముల

మండలం నల్లచెరువుపల్లె లోని భైరవేశ్వరస్వామి ఆలయం,పులివెందుల మండలం మిట్టమల్లేశ్వర స్వామి దేవాలయం,వల్లూరు మండలం పుష్పగిరి లక్ష్మీ చెన్నకేశవ స్వామి దేవాలయం,విఎస్ పల్లె మండలంలోని అనిమేల సంఘమేశ్వర స్వామి దేవస్థానం,ఖాజీపేట మండలంలోని పుల్లూరు గ్రామంలోని శ్రీ నాథగేశ్వర స్వామి దేవాలయం, రాజంపేట మండలంలోని హత్యరాల కామాక్షి ప్రాతేశ్వర స్వామి దేవాలయం.. మొదలయిన 16 శైవక్షేత్రాల్లో లక్షలాది సంఖ్యలో భక్తులు హజరవుతారని, వారందరికీ పటిష్ట ఏర్పాట్లు చేయాలన్నారు. శైవ క్షేత్రాలలో భక్తుల రద్దీ ఎక్కువ గా ఉంటున్నందున ప్రధానంగా పారిశుధ్య నిర్వహణ పై దృష్టి పెట్టాలన్నారు.ముఖ్యంగా ఆయా ప్రాంతాల్లో శానిటేషన్ పనులు సంబంధిత అధికారులతో సమన్వయమై పరిశుభ్రంగా ఉంచుకోవాలన్నారు. త్రాగునీటి సౌకర్యాన్ని ఏర్పాటు చేసుకోవాలన్నారు. భక్తుల రద్దీ బట్టిఆప్రాంతాలకు ఆర్టీసీ బస్సు సౌకర్యాలను అధికంగా ఏర్పాటు చేసుకోవాలన్నారు. వైద్య సేవలకు సంబంధించి వైద్య శిబిరాలు,108 అంబులెన్స్ కు అందుబాటు లో వైద్యాధికారులు,వైద్య సిబ్బంది ఉండే విధంగా చర్యలు తీసుకోవాలని అన్నారు. ఆయా శైవక్షేత్రాలకు అధిక సంఖ్యలో భక్తులు రానున్న సందర్భంగా ప్రతి చోటా మహిళలకు ఇబ్బంది లేకుండా తాగునీరు, విద్యుత్, పారిశుధ్యం, తాత్కాలిక మరుగుదొడ్ల ను ఏర్పాటు చేసేందుకు అధికారులు చర్యలు తీసుకోవాలని అన్నారు.అన్ని శైవక్షేత్రాల్లో కంట్రోల్ రూములను ఏర్పాటు చేయాలని,అలాగే జిల్లా స్థాయిలో కూడా కంట్రోల్ రూమ్ ను ఏర్పాటు చేయాలని డి ఆర్ ఓ ను ఆదేశించారు.అన్ని శైవక్షేత్రాలలో దేవదాయ శాఖ అధికారులు పోలీసు వారితో సమన్వయం చేసుకొని పటిష్టమైన బందోబస్తు ఉండేవిధంగా చర్యలు తీసుకోవాలన్నారు.పటిష్ట మైన బ్యారికేడింగ్ వ్యవస్థను ఏర్పాటు చేయాలన్నారు. బందో బస్సులో భాగంగా ఎస్ సి సి, ఎస్ఎస్ఎస్ విద్యార్థులతో పాటు మహిళా సేవకులను కూడా ఈ సేవలో వినియోగించాలన్నారు.

మున్సిపల్ ఎన్నికలు ప్రశాంతంగా కొనసాగాయి :జిల్లా కలెక్టర్ అభిలాష అభినవ్.

ఉమ్మడి ఆదిలాబాద్ జిల్లా బ్యూరో, ఫిబ్రవరి 11 (భారత శక్తి) నిర్మల్ జిల్లాలో మున్సిపల్ ఎన్నికల పోలింగ్ ప్రశాంతంగా కొనసాగుతోందని, మధ్యాహ్నం ఒంటి గంట వరకు జిల్లాలో సగటున 42 శాతం పోలింగ్ నమోదైనట్లు జిల్లా కలెక్టర్ అభిలాష అభినవ్ తెలిపారు.బుధవారం భైంసాలో ఏర్పాటు చేసిన మోడల్ పోలింగ్ కేంద్రాన్ని కలెక్టర్ సందర్శించి పోలింగ్ సరళిని పరిశీలించారు. ఈ సందర్భంగా ఓటర్లతో మాట్లాడి కేంద్రాల్లో కల్పించిన సౌకర్యాలపై ఆరా తీశారు. ఓటు వేయడానికి వచ్చిన వారిని అభినందించారు. పోలింగ్ ప్రక్రియను పక్కన్నుడిగా నిర్వహించాలని అధికారులను ఆదేశించారు.



జిల్లాలోని నిర్మల్, భైంసా, ఖానాపూర్ మున్సిపాలిటీల్లో పోలింగ్ ఉత్సాహంగా కొనసాగుతోందని తెలిపారు. భైంసా మున్సిపాలిటీలో మధ్యాహ్నం ఒంటి గంట వరకు 43 శాతం పోలింగ్ నమోదైనట్లు వెల్లడించారు. భైంసాలో ఏర్పాటు చేసిన గ్రీన్ పోలింగ్ స్టేషన్ ను కలెక్టర్ ప్రశంసించారు. పర్యావరణ హితంగా, ఆకర్షణీయంగా ఏర్పాట్లు చేసినట్లు పేర్కొన్నారు. ప్రతి పోలింగ్ కేంద్రంలో ఓటర్ల సౌకర్యార్థం హెల్ప్ డెస్కులు, వైద్య శిబిరాలు ఏర్పాటు చేసినట్లు తెలిపారు. ఓటర్ల జాబితాలో పేర్లు వెతికి విషయంలో ఇబ్బందులు ఎదురైతే హెల్ప్ డెస్కు సిబ్బందిని సంప్రదించాలని సూచించారు.

జిల్లావ్యాప్తంగా కట్టుదిట్టమైన భద్రతా ఏర్పాట్లు చేశామని, ఎలాంటి అవాంఛనీయ సంఘటనలు చోటుచేసుకోలేదని స్పష్టం చేశారు. సాయంత్రం 5 గంటల వరకు పోలింగ్ కొనసాగుస్తుందని అర్థత కలిగిన ప్రతి ఓటరు తమ ఓటు హక్కును వినియోగించుకోవాలని పిలుపునిచ్చారు. ప్రజాస్వామ్య పండుగలో భాగస్వాములు కావాలని విజ్ఞప్తి చేశారు.

ఈ తనిఖీలలో భైంసా సబ్ కలెక్టర్ అజ్మీరా సంకేత్ కుమార్, ఎన్నికల అధికారులు, నిర్మల్ జిల్లా డి పి ఆర్ ఓ విష్ణువర్ధన్ మరియు సిబ్బంది పాల్గొన్నారు.

పట్టుదల ఫలితం ఖమ్మం కి చెందిన అర్హుల అభిల నాగ రమ్య సి ఎం పి లో ఘన విజయం

ఖమ్మం బ్యూరో, భారత శక్తి ఫిబ్రవరి 11: ఖమ్మం నగరానికి చెందిన అర్హుల అభిల నాగ రమ్య గుంటూరు మాస్టర్ మైండ్స్ కాలేజీలో సిఎంపి (కాస్ట్ అండ్ మేనేజ్మెంట్ అకౌంటెంట్) కోర్సును పూర్తి స్థాయిలో విజయవంతంగా ఉత్తీర్ణతతో సాధించారు. నిరంతర శ్రమ, క్రమశిక్షణతో కూడిన చదువు ఆమెను ఈ ఉన్నత విజయానికి చేర్చిందని ఉపాధ్యాయులు ప్రశంసించారు. అభిల నాగ రమ్య 1వ తరగతి నుంచి 10వ తరగతి వరకు మామిళ్ళ గూడెం లోని మాంటిసెస్సరి హైస్కూల్ లో విద్యనభ్యసించి, టెన్త్ లో 9.5 జి.పి.ఎ సాధించారు. సాహితీ జూనియర్ కాలేజీలో ఇంటర్మీడియట్ పూర్తి చేసి ఫస్ట్ ఇయర్, సెకండ్ ఇయర్లలో కాలేజీ టాపర్ గా నిలిచి తన ప్రతిభను చాటుకున్నారు. ఆమె తల్లిదండ్రులు అర్హుల అభిల నాగ్, శ్రీలక్ష్మి స్థానికంగా చిన్న కిరాణా వ్యాపారం నిర్వహిస్తూ కుమార్తె చదువుకు అన్ని విధాలుగా వారి సంపూర్ణ సహకారం అందించారు. చెల్లెలు యువ నాగశ్రీ విద్యాభ్యాసం కొనసాగిస్తున్నారు. ఈ సందర్భంగా ఉపాధ్యాయులు, స్థానికులు, అలాగే ఆమె చిన్ననాటి స్నేహితురాలు షేక్ తబస్సుమ్ అభిల నాగ రమ్యకు హృదయపూర్వక అభినందనలు తెలియజేశారు.



ఓటు హక్కు వినియోగించుకున్న జిల్లా కలెక్టర్ తేజన్ నంద్ లాల్ పవర్



నిర్మయంగా ఓటు వేయాలని, స్థానిక స్వపరిపాలనలో భాగస్వాములు కావాలని సూచించారు.ఈ కార్యక్రమంలో ఎన్నికల సిబ్బంది తదితరులు పాల్గొన్నారు.

సూర్యాపేట(భారత శక్తి జిల్లా ప్రతినిధి)ఫిబ్రవరి 11:

మున్సిపల్ ఎన్నికల పోలింగ్లో భాగంగా జిల్లా కలెక్టర్ తేజన్ నంద్ లాల్ వార్ తన ఓటు హక్కును వినియోగించుకున్నారు. బుధవారం స్థానిక కృష్ణానగర్ కాలనీ లో ఏర్పాటు చేసిన వార్ల సంబర్ 14, పోలింగ్ స్టేషన్ సంబర్ 49 వద్ద ఓటు వేశారు.ఈ సందర్భంగా కలెక్టర్ మాట్లాడుతూ, ప్రజాస్వామ్యంలో ఓటు హక్కు అత్యంత శక్తివంతమైనదని పేర్కొన్నారు.అర్హులైన ప్రతి ఓటరు తమ ఓటు హక్కును తప్పనిసరిగా వినియోగించుకోవాలని పిలుపునిచ్చారు. ప్రతి ఓటరు పోలింగ్ కేంద్రానికి చేరుకుని

మోడల్ పోలింగ్ కేంద్రాన్ని సందర్శించిన జిల్లా ఎస్పీ డా. జి. జానకి పర్మిల ఐపీఎస్



నిర్మల్, భారత శక్తి ప్రతినిధి, ఫిబ్రవరి 11: నిర్మల్ పట్టణంలోని ఎన్టీఆర్ స్టేడియం సమీపంలో ఉన్న ప్రభుత్వ జూనియర్ కళాశాలలో ఏర్పాటు చేసిన మోడల్ పోలింగ్ కేంద్రాన్ని జిల్లా ఎస్పీ డా.జి.జానకి పర్మిల ఐపీఎస్ సందర్శించి అక్కడ ఏర్పాటు చేసిన పోలీసు బందోబస్తును పర్యవేక్షించారు.

ముగిసిన పోలింగ్ బైంసా మున్సిపాలిటీ ఎన్నికలు సాయంత్రం 5 గంటల వరకు 61.63% పోలింగ్ నమోదు.

ఉమ్మడి ఆదిలాబాద్ జిల్లా బ్యారో, ఫిబ్రవరి 11 (భారత శక్తి) బైంసా మున్సిపాలిటీ ఎన్నికలలో ఓటర్లు ఉత్సాహంగా పాల్గొన్నారు. సాయంత్రం 5.00 గంటల వరకు మొత్తం 61.63 శాతం పోలింగ్ నమోదైనట్లు ఎన్నికల అధికారులు వెల్లడించారు.

అధికారిక వివరాల ప్రకారం పురుషులు 15,870 మంది, మహిళలు 15,634 మంది, ఇతరులు 01 వ్యక్తి తమ ఓటు హక్కును వినియోగించుకున్నారు. దీంతో మొత్తం 31,505 ఓట్లు పోలయ్యాయి.

ఉదయం ప్రారంభమైన పోలింగ్ ప్రశాంతంగా కొనసాగింది. పలు పోలింగ్ కేంద్రాల వద్ద ఓటర్లు క్యూలో నిలబడి ఓటు వేశారు. ఎక్కడా పెద్దగా అవాంఛనీయ సంఘటనలు చోటుచేసుకోలేదని అధికారులు తెలిపారు.

మిగిలిన సమయానికి పోలింగ్ శాతం మరింత పెరిగే అవకాశముందని అధికారులు పేర్కొన్నారు. ఎన్నికల ఫలితాలపై స్థానికంగా ఆసక్తి నెలకొంది.



పలు పోలింగ్ కేంద్రాలను సందర్శించిన ఎస్సీ రోహిత్ రాజు



భద్రాద్రి జిల్లా బ్యారో, ఫిబ్రవరి 11(భారతశక్తి):

మున్సిపల్ ఎన్నికల పోలింగ్ సందర్భంగా ఎస్సీ రోహిత్ రాజు పలు పోలింగ్ కేంద్రాలను బుధవారం సందర్శించారు. కొత్తగూడెం, ఇల్లందు అశ్వారావుపేటలలోని పోలింగ్ కేంద్రాల వద్ద పోలింగ్ సరళని పరిశీలించి అక్కడ విధుల్లో ఉన్న అధికారులు సిబ్బందికి పలు సూచనలు చేశారు. పోలింగ్ కేంద్రాలతో పాటు ఇల్లందులో స్ట్రాంగ్ రూమ్ ల వద్ద బందోబస్తును పరిశీలించారు. మూడు మున్సిపాలిటీల పరిధిలో ఎన్నికల ప్రక్రియ సజావుగా సాగేందుకు పటిష్టమైన బందోబస్తును ఏర్పాటు చేసినట్లు ఎస్సీ తెలిపారు.

గీతం హ్యూమానిటీస్ డీన్ గా డాక్టర్ రతిన్ రాయ్ -హృదయపూర్వకంగా స్వాగతించిన గీతం నాయకత్వం

సంగారెడ్డి, భారతశక్తి ప్రతినిధి, ఫిబ్రవరి 11:

గీతం డీప్స్ విశ్వవిద్యాలయంలోని స్కూల్ ఆఫ్ హ్యూమానిటీస్ అండ్ సోషల్ సైన్సెస్ (జి.ఎస్.హెచ్.ఎస్.) డీన్ గా డాక్టర్ రతిన్ రాయ్ నియమితులయ్యారు. గీతం అనుబంధ కౌటిల్య స్కూల్ ఆఫ్ పబ్లిక్ పాలసీ (కె.ఎస్.పి.పి.)లో విశిష్ట ఫెలో అయిన డాక్టర్ రాయ్ ప్రపంచవ్యాప్తంగా గౌరవనీయమైన ఆర్థికవేత్త, పబ్లిక్ పాలసీ పండితుడే గాక విద్యా, పబ్లిక్ పైనాన్స్, అంతర్జాతీయ అభివృద్ధిలో అత్యుత్తమ నాయకత్వం వహించారు.

కేంబ్రిడ్జ్ విశ్వవిద్యాలయం నుంచి ఎకనామిక్స్ లో డాక్టర్ రాయ్ పీహెచ్.డి., ఎం.ఫిల్. పట్టాలను పొందారు. ప్రస్తుతం ఆయన లండన్ లోని ఓవర్సీస్ డెవలప్ మెంట్ ఇన్ స్టిట్యూట్ (ఓడిఐ గ్లోబల్)లో విజిటింగ్ సీనియర్ ఫెలోగా సేవలందిస్తున్నారు. ఆయన విశిష్ట కెరీర్ లో నేషనల్ ఇన్ స్టిట్యూట్ ఆఫ్ పబ్లిక్ పైనాన్స్ అండ్ పాలసీ (ఎన్.ఐ.పి.ఎఫ్.పి.) డైరెక్టర్, చీఫ్ ఎగ్జిక్యూటివ్ ఆఫీసర్ గా, బ్రిజిల్ లోని యు.ఎన్.డి.పి.లోని ఇంటర్నేషనల్ పాలసీ సెంటర్ ఫర్ ఇన్ క్లాజివ్ గ్రోత్ (ఐ.పి.సి-ఐ.జి)లో డైరెక్టర్ వంటి ప్రముఖ పదవులలో రాజించారు.వీటికి అదనంగా, డాక్టర్ రాయ్ ఐక్యరాజ్య సమితి అభివృద్ధి కార్యక్రమంలో అనేక సీనియర్ సలహాదారు పదవులను నిర్వహించారు. భారతదేశ 13వ ఆర్థిక కమిషన్ కు ఆర్థిక సలహాదారుగా, భారత ప్రధానమంత్రికి ఆర్థిక సలహా మండలి సభ్యుడిగా జాతీయ విధానానికి డాక్టర్ రాయ్ విస్తృతంగా దోహదపడ్డారు.డాక్టర్ రాయ్ నిరూమకం జి.ఎస్.హెచ్.ఎస్.కు ఒక ముఖ్యమైన మైలురాయిని సూచిస్తుంది. ఆయన మేధో నాయకత్వం, గొప్ప విధాన అనుభవం, ప్రపంచ దృక్పథం, విద్యా నైపుణ్యం, పరిశోధన ఆవిష్కరణ, సంస్థాగత వృద్ధిని గణనీయంగా బలోపేతం చేస్తాయని భావిస్తున్నారు.డాక్టర్ రతిన్ రాయ్ నిరూమకాన్ని గీతం నాయకత్వం హృదయపూర్వకంగా స్వాగతించింది. ఆయన దార్శనిక నాయకత్వం, గీతం విద్యా సమాజానికి విలువైన తోడ్పాటును అందించగలడని వారు ఆశాభావం వ్యక్తపరిచారు.



ప్రశాంతంగా ముగిసిన మున్సిపల్ ఎన్నికలు

-సమస్యాత్మకంగా గుర్తించిన బైంసాలో ఒక్క అవాంఛనీయ ఘటన లేకుండా ఎన్నికల నిర్వహణ
-ఎన్నికల నియమావళి ఇంకా అమలులో ఉంది - ఉల్లంఘిస్తే కఠిన చర్యలు తప్పవు: జిల్లా ఎస్సీ డా.జి.జానకి షర్మిల



ఉమ్మడి ఆదిలాబాద్ జిల్లా బ్యారో, ఫిబ్రవరి 11 (భారత శక్తి) నిర్మల్ జిల్లా పరిధిలో నిర్వహించిన నిర్మల్, ఖానాపూర్ మున్సిపల్ ఎన్నికల పూర్తిగా ప్రశాంత వాతావరణంలో విజయవంతంగా జరిగాయి. ఎన్నికల సందర్భంగా ఎక్కడా ఎలాంటి అవాంఛనీయ సంఘటనలు చోటుచేసుకోకుండా పోలీసు శాఖ విస్తృత భద్రతా చర్యలు చేపట్టింది.

ఈ సందర్భంగా ప్రత్యేకంగా సమస్యాత్మకంగా గుర్తించిన బైంసా ప్రాంతంలోనూ ఒక్క చిన్న ఘటన కూడా జరగకుండా జిల్లా ఎస్సీ డా.జి.జానకి షర్మిల ఐపీఎస్ మార్గదశకంలో జిల్లా పోలీసు యంత్రాంగం సమర్థవంతంగా పనిచేసింది. ముందస్తు ప్రణాళిక, నిఘా వ్యవస్థ, నిరంతర పర్యవేక్షణ, ఫ్లాగ్ మార్చులు, సున్నిత ప్రాంతాల్లో అదనపు బలగాల మోహరింపు వంటి

చర్యలతో ఎన్నికలు శాంతియుతంగా సాగాయి.

జిల్లా ఎస్సీ డా.జి.జానకి షర్మిల స్వయంగా జిల్లా వ్యాప్తంగా ఉన్న అన్ని సమస్యాత్మక, అతి సమస్యాత్మక పోలింగ్ కేంద్రాలను సందర్శించి పరిస్థితిని సమీక్షించడంతో పాటు అధికారులకు తగిన మార్గదర్శకాలు అందించారు. పోలింగ్ కేంద్రాల వద్ద కట్టుదిట్టమైన బందోబస్తు, సీసీ కెమెరాల పర్యవేక్షణ, మొబైల్ పట్రోలింగ్, క్విక్ రెస్పాన్స్

టీమ్ల ఏర్పాటు ద్వారా ఎలాంటి అవాంతరాలకు తావులేకుండా చర్యలు తీసుకున్నారు.

ఈ సందర్భంగా జిల్లా ఎస్సీ డా.జి.జానకి షర్మిల ఐపీఎస్ మాట్లాడుతూ ఎన్నికల ప్రక్రియ పూర్తిగా ముగియలేదు, ఓట్ల లెక్కింపు (కౌంటింగ్) కార్యక్రమం ఇంకా కొనసాగాల్సి ఉంది. అందువల్ల ఎన్నికల ప్రవర్తన నియమావళి (మోడల్ కోడ్ ఆఫ్ కండక్ట్) అమలులోనే ఉంటుంది.ఈ నేపథ్యంలో ఎలాంటి సంఘ విద్రోహ చర్యలకు, గందరగోళాలకు లేదా చట్ట విరుద్ధ కార్యక్రమాలకు ఎట్టి పరిస్థితుల్లోనూ తావు ఇవ్వబడదు.ఎన్నికల నియమావళిని ఉల్లంఘించిన వారిపై చట్టపరమైన కఠిన చర్యలు తప్పవని జిల్లా ఎస్సీ డా.జి.జానకి షర్మిల హెచ్చరించారు.

ఆరుగురు వ్యక్తులపై కేసు నమోదు

మణుగూరు, ఫిబ్రవరి 11 (భారతశక్తి): మండల పరిధిలోని విజయనగరం గ్రామానికి చెందిన ఆరుగురు వ్యక్తులపై మణుగూరు పోలీస్ స్టేషన్లో కేసు నమోదు చేసినట్లు సిఐ పాటి నాగబాబు బుధవారం ప్రకటనలో తెలిపారు. సిఐ తెలిపిన వివరాల ప్రకారం గత ఆదివారం రాత్రి ప్రభుత్వ గిరిజన సహకార సంస్థ పెట్రోల్ బంకును ధ్వసం చేశారన్నారు. బాధితుల ఫిర్యాదు మేరకు మణుగూరు డిఎస్సీ వి రవీందర్ రెడ్డి ఆదేశాలతో ఈ ఘటనపై విచారణ జరిపి ఏ1గా పాయం దని అన్వేష్, ఏ2 గనిబోయిన సాత్విక్, ఏ3 తాటి సాగర్, ఏ4 కంటెం భాస్కర్, ఏ5 గనిబోయిన నగేష్, ఏ6 కూరం వంశీ లపై కేసు నమోదు చేయడం జరిగిందన్నారు. ఈ ఆరుగురు వ్యక్తులను అరెస్టు చేసి రిమాండ్ కు తరలించడం జరిగిందని సిఐ మీడియాకు ప్రకటన విడుదల చేశారు. ప్రభుత్వ, ప్రవేట్ ఆస్తులను ధ్వసం చేసిన, దౌర్జన్యానికి పాల్పడిన, శాంతి భద్రతలకు విఘాతం కలిగించిన చట్టపరమైన చర్యలు తీసుకుంటామని ఈ సందర్భంగా సిఐ నాగబాబు హెచ్చరించారు.



పట్టణ ప్రగతికి పట్టణ సభలు ఆయువుపట్టు

తెలంగాణలో పురపాలక ఎన్నికలు ఫి బ్రవరి11న ముగిసాయి. రాష్ట్రంలోని116మున్సిపాలిటీలకు 7 మున్సిపల్ కార్పొరేషన్ల కు ఫిబ్రవరి 13 వతేదీ నాడు ఓట్ల లెక్కింపు జరిగి ఫలితాలు వెల్లడౌతాయి. ఫిబ్రవరి 16వ తేదీ చైర్మన్ / డిప్యూటీ చైర్మన్/ మేయర్లు/ డిప్యూటీ మేయర్లుచేతులెత్తే వద్దతిడ్వారా ఎన్నికౌతారు. మున్సిపాలిటీల్లో స్పెషల్ ఆఫీసర్స్ పాలన ముగుస్తుంది. కొత్త గా ఎన్నికైన పుర పాలకవర్గాలు ప్రమాణ స్వీకారం చేసిన అనంతరం పుర పాలనలో ప్రజాస్వామ్య పాలన మొదలౌతుంది.

పట్టణ సమగ్ర ప్రగతికి స్థానిక స్వపరి పాలన మొదలౌతుంది.

పట్టణ ప్రగతిలో పౌర సమాజం యొక్క భాగస్వామ్యాన్ని పెంచి పాలనలో పాఠదర్శనకీత జవాబు దారితనం పెంపొందించడంలో

పట్టణ సభలు కీలక పాత్ర పోషిస్తాయి.

పట్టణాభివృద్ధి పట్టణసభ

తెలంగాణ మున్సిపాలిటీ చట్టం 2019 ప్రకారం వార్డు/ డివిజన్/ పట్టణ అభివృద్ధి లో పట్టణ సభ(వార్డు సభ) పౌరపాలనలో అతి ముఖ్యమైన వేదికగా పనిచేస్తుంది. ప్రజల అవసరాలను సమన్వయం గుర్తించి ప్రభుత్వ అధికారుల దృష్టికి తీసుకువెళ్లి పరిష్కరించడానికి వార్డు/ డివిజన్/ పట్టణ సభ / వార్ధిగా నిలుస్తుంది.

పట్టణ సభ (వార్డు సభ/ డివిజన్ సభ)బాధ్యతలు

వార్డు/ డివిజన్/ పట్టణ సభ వార్డు/ డివిజన్ పట్టణ అభివృద్ధి ప్రణాళికలను తయారు చేయడం .

వార్డులో/ డివిజన్లో ప్రజల స్థానిక అవసరాలను సమన్వయం గుర్తించడం. వార్డు/ డివిజన్/పట్టణ పరిధిలో ఉన్న రోడ్లు డ్రైనేజీ మురుగునీటి వ్యవస్థ నిర్వహణ వీధి దీపాల పరిస్థితి గుర్తించి వాటి పరిష్కారానికి ప్రతిపాదనలను సిద్ధం చేస్తుంది.

వార్షిక ప్రణాళికలను రూపొందించడం

వార్డు/ డివిజన్/ పట్టణ సభ వార్షిక ప్రణాళికలను రూపొందిస్తుంది.మున్సిపల్ బడ్జెట్లో వార్డుకు/ డివిజన్ కు కేటాయించవలసిన పనుల ప్రాధాన్యత నిర్ణయించడం. పనుల పూర్తిగతి పై సమీక్ష జరపడం. నిర్ణయించిన పనులు సకాలములో పూర్తి చేయడానికి సూచనలు సలహాలు మున్సిపల్ కౌన్సిల్ కు నివేదించడం జరుగుతుంది.

పర్యావరణ రక్షణ

వార్డులో డివిజన్లో 100% ఇంటికి చెత్త సేకరణ ప్రతిరోజు క్రమబద్ధంగా జరిగేలా చూడటం.స్వచ్ఛభారత్ కారకు ప్రయత్నం చేయడం. ప్రజల్లో వచ్చదనం పరిశుభ్రత పారిశుధ్యం పై అవగాహన కల్పించడం.

హరితహారం

పట్టణ ప్రగతిలో భాగంగా నాటిన మొక్కల సంరక్షణ పర్యవేక్షించడం వార్డులో నాటిన మొక్కల్లో 85 బతికేలా బాధ్యత వహించడం. ఇంటి ముందు నాటిన మొక్క సంరక్షణ ఇంటి యజమానులకే అప్పగించడం పట్టణ వచ్చదనంలో పౌరులు పాల్గొనే విధంగా ప్రోత్సహించడం.

పర్యవేక్షణ పారదర్శనకత

వార్డు/ డివిజన్ లో జరిగిన ప్రజా పనులు .సివిల్ పనులు రోడ్లు డ్రైనేజీలు వర్షపునీరు కాలువల పూడికతీత పబ్లిక్ ట్యాప్స్ ఏర్పాటు కమ్యూనిటీ హాల్స్ నిర్మాణాల నాణ్యత పరిశీలన వాటిని తనిఖీ చేసే అధికారం వార్డు/ డివిజన్/ పట్టణ సభలకు ఉంటుంది. వార్డులో /డివిజన్లో జరుగుతున్న సివిల్ పనులను సామాజిక తనిఖీ చేసేఅధికారాలు ఉంటాయి . పనుల్లో నాణ్యత లోపాల గురించి మున్సిపల్ కమిషనర్ కునివేదించే అధికారం ఉంటుంది.

నిధుల బిజవాబుదారితనం

ఆర్థిక సంఘం ద్వారా కేంద్ర రాష్ట్ర ప్రభుత్వాల ద్వారా మంజూరైన నిధులు ?వార్డుకు/డివిజన్ కు కేటాయించిన నిధులు సక్రమంగా ఖర్చవుతున్నాయా లేదా? అని ప్రశ్నించే హక్కు వార్డు/ డివిజన్ పట్టణ/ సభకు ఉంటుంది.

లబ్ధిదారుల ఎంపిక

పట్టణంలో పేదరికం నిరుద్యోగ నిర్మూలన పథకాల కొరకు లబ్ధిదారుల ఎంపిక ప్రభుత్వ సంక్షేమ పథకాలకు అర్హులైన వారిని గుర్తించడం పెన్షన్లు దబ్బాలు రేషన్ కార్డులు ప్రభుత్వ గృహాల నిర్మాణం (ఇందిరమ్మ ఇండ్లు) వంటి పథకాలకు సంబంధించి వార్డులోని అర్హులైన లబ్ధిదారులను పారదర్శకంగా గుర్తించడం ఎంపిక చేయడంలో పట్టణ సభలు ప్రముఖ పాత్ర పోషిస్తాయి.

సామాజిక బాధ్యతలు

వార్డు/ డివిజన్/ పట్టణంలో పన్నుల పనులు ప్రజలందరు ఆస్తి పన్ను వీటి పన్ను సకాలములో సక్రమంగా చెల్లించే విధంగా ప్రజలను ఇంటి యజమానుకు ప్రోత్సహించడంద్వారా మునిసిపాలిటీ ఆదాయాన్ని పెంచడంలో పుట్టినరోజు ప్రధాన

భూమిక పోషిస్తాయి.

అక్రమ నిర్మాణాలను అడ్డుకోవడం

వార్డులో /డివిజన్లో/పట్టణంలో ప్రభుత్వ అనుమతి లేని నిర్మాణాలను అడ్డుకోవడం .ప్రభుత్వ స్థలాలను పబ్లిక్ పార్కులు స్థలాలు అక్రమణకు గురి కాకుండా రక్షించడం. వార్డు /డివిజన్ పరిధిలో ఉన్న కుంటలు చెరువులు అక్రమణ గురి కాకుండా రక్షించడం. ప్రభుత్వ భూములను స్థలాలను అక్రమించిన వారిని గుర్తించి అధికారులకు సమాచారం అందించడం. ప్రభుత్వ ఆస్తులనురక్షించడం



పట్టణ సభలు సామాజిక బాధ్యత

వార్డు /డివిజన్ /పట్టణ సభలు భూమి వినియోగం నియంత్రణ ప్రజారోగ్యం పారిశుధ్యం బస్ స్టాపులు ప్రజా హిత కార్యక్రమాలు పట్టణ సభల సామాజిక బాధ్యత.వార్డు/డివిజన్ పట్టణ సభలు సక్రమంగా నిర్వహించకపోతే సంబంధిత అధికారులపై చర్యలు తీసుకునే అధికారం ప్రభుత్వానికి ఉంటుంది .

పట్టణాభివృద్ధిలో పౌర భాగస్వామ్యం బిపట్టణ సభ

వార్డు/ డివిజన్/ పట్టణ సభల ద్వారానే సామాన్య పౌరుడు పట్టణాభివృద్ధిలో భాగస్వామి అయ్యే అవకాశం ఉంది. పట్టణ సభలో కౌన్సిలర్/ కార్పొరేటర్ వివిధ విభాగాలకు చెందిన ప్రభుత్వ అధికారులు

మహిళా సంఘాలు యువజన సంఘాలు వార్డు /డివిజన్ పరిధిలో ఉన్న రెసిడెన్షియల్ అసోసియేషన్స్ ప్రతినిధులు సీనియర్ సిటిజన్స్ అసోసియేషన్స్

ప్రతినిధులు స్వచ్ఛంద సంస్థల ప్రతినిధులు క్రియాశీలక భాగస్వామ్యాన్ని పొంది పట్టణ ప్రగతికి పాటుపడాలి.

స్థానిక సంస్థల సాధికారితబి పట్టణ సభలు

74 వ రాజ్యాంగ సవరణ(1992) ద్వారా రాజ్యాంగంలోని 12 వ షెడ్యూల్లో పేర్కొన్న 18 రకాల మున్సిపాలిటీ విధులు నేరుగా పట్టణ ప్రాథమిక అవసరాలతో ముడిపడి ఉన్నాయి. స్థానిక స్వపరిపాలన అనేది కేవలం అధికార వికేంద్రీకరణ మాత్రమే కాదు. పౌరుడికి అప్పగించిన బాధ్యత పట్టణ పౌరులందరూ పట్టణ సభలో పాల్గొందాం. పట్టణాభివృద్ధికి పాటుపడదాం

స్థానిక పాలన సాధికారితతో పట్టణాల సమగ్ర అభివృద్ధికి సుస్థిర పాలనా వ్యవస్థ బలోపేతానికి చైతన్యం కలిగిన పౌరులుగా సాక్ష్య స్థాయి ప్రజా ప్రణాళికల రూపకల్పనలో భాగస్వాములమై మెరుగైన పట్టణ ప్రగతికి దిక్సూచిగా నిలుద్దామనిప్రతిజ్ఞ చేయాలి. చైతన్యం కలిగిన పౌరులు పట్టణ అభివృద్ధి సుందరీకరణలో క్రియాశీలకంగాపాల్గొనాలి .స్థానిక సంస్థల ప్రజాస్వామ్య పరిపుష్టికి పాటుపడుతారని ఆశిద్దాం.

నేడునూరి కనకయ్య

అధ్యక్షులుతెలంగాణ ఎకనామిక్ ఫోరం మాజీ కరస్పాండెంట్ జస్టిస్ కుమారయ్య

లా కాలేజ్ కరింనగర్

(ఉమ్మడి ఆంధ్రప్రదేశ్ హైకోర్టు

చీఫ్ జస్టిస్ జస్టిస్ కుమారయ్య)

కరింనగర్9440245771

ఎంబీబీఎస్ పూర్తి... వైద్య పట్టా అందుకున్న నటి శ్రీలీల



అందాల హీరోయిన్ శ్రీలీల ఇప్పుడు అధికారికంగా డాక్టర్ అయ్యారు. సినిమాల్లో నటిస్తూనే ఆమె వైద్య విద్యను అభ్యసించారు. ఆమె ముంబైలోని డివై పాటిల్ విశ్వవిద్యాలయంలో ఎంబీబీఎస్ పూర్తి చేసి వైద్య పట్టాను అందుకున్నారు. ఫిబ్రవరి 10న జరిగిన ఈ వేడుకకు సంబంధించిన చిత్రాలు, వీడియోలు సోషల్ మీడియాలో చక్కర్లు కొడుతున్నాయి. అభిమానులు, పలువురు నటిజన్లు ఆమెకు శుభాకాంక్షలు చెబుతున్నారు. ఒక చిత్రంలో వేదికపై మెరుసే రంగు దుస్తులు ధరించిన శ్రీలీల స్వాతంత్య్రం వేడుకలో డిగ్రీని స్వీకరిస్తున్నట్లు ఉంది.

‘దృశ్యం 3’లో కీలక పాత్రలో ప్రకాశ్ రాజ్



బాలీవుడ్ స్టార్ అజయ్ దేవగణ్ హీరోగా అభిషేక్ పాఠక్ దర్శకత్వంలో ‘దృశ్యం 3’ సినిమా చిత్రీకరణ ప్రారంభమయింది. ఈ సినిమాలో ప్రకాశ్ రాజ్ కీలక పాత్ర పోషిస్తున్నారు. ఈ సందర్భంగా ప్రకాశ్ రాజ్ మాట్లాడుతూ... ఇంత అద్భుతమైన ప్రాంతాల్లో భాగమవడం సంతోషంగా ఉందని అన్నారు. ఈ చిత్రంలో తనది ఒక ప్రత్యేకమైన పాత్ర అని తెలిపారు. మరోవైపు ఈ సినిమా నుంచి బాలీవుడ్ నటుడు అక్షయ్ ఖన్నా తప్పుకున్నారు. ఆయన స్థానంలో ప్రకాశ్ రాజ్ నటిస్తున్నారనే వార్తలు వస్తున్నాయి. ఈ క్రమంలోనే, ప్రకాశ్ రాజ్ తన పోస్ట్ డ్యూరా క్లారిటీ ఇచ్చారు. ఈ చిత్రంలో తాను ప్రత్యేక పాత్రను పోషిస్తున్నట్లు తెలిపారు. మరోవైపు ఈ చిత్ర నిర్మాత కుమార్ మంగత్ పాఠక్ స్పందిస్తూ... అక్షయ్ ఖన్నా స్థానంలో జైదీప్ అహ్లావత్ నటిస్తున్నట్లు స్పష్టం చేశారు. అక్షయ్ ఖన్నా పోషించిన తరహా పాత్రనే జైదీప్ చేస్తారని తెలిపారు. ఈ సినిమాను ఆక్టోబర్ 2న గాంధీ జయంతి సందర్భంగా విడుదల చేయాలని మేకర్స్ లక్ష్యంగా పెట్టుకున్నారు. మరోవైపు, ఈ సినిమా కోసం అక్షయ్ ఖన్నాకు నిర్మాతలు అడ్వాన్స్ కూడా ఇచ్చారు. అగ్రిమెంట్ చేసుకుని, డేట్స్ కూడా ఇచ్చి అక్షయ్ కుమార్ ఈ సినిమా నుంచి తప్పుకున్నారు. నిర్మాతలు ఫోన్ చేసినా అక్షయ్ స్పందించలేదు. ఈ క్రమంలో అక్షయ్ కు నిర్మాతలు కోర్టు ద్వారా నోటీసులు కూడా పంపారు.

ఎన్నో కష్టాలు పడ్డాను.. కన్నీళ్లు పెట్టుకున్న యాంకర్ ప్రవంతి



బుల్లితెరపై .. ఈవెంట్స్ లోను సందడి చేసే కొంతమంది యాంకర్స్ కి హీరోయిన్స్ తో సమానమైన క్రేజ్ ఉందనడంలో ఎంతమాత్రం అతిశయోక్తి లేదు. అలాంటి అతికొద్ది మంది యాంకర్స్ లో ప్రవంతి ఒకరు. ప్రవంతి గౌమర్ కి .. ఆమె మాట తీరు కి .. నవ్వుకి యూట్ వైపు నుంచి చాలామంది అభిమానులు ఉన్నారు. ఒక రకంగా హీరోయిన్స్ కి ఉండవలసిన లక్షణాలు ఆమెలో ఉన్నాయని భావిస్తుంటారు. అయితే ఆమె మాత్రం యాంకర్ గానే కొనసాగుతూ వెళుతున్నారు. తాజాగా ‘గ్రేట్ ఆంధ్ర’ కి ఇచ్చిన ఇంటర్వ్యూలో ప్రవంతి మాట్లాడుతూ .. “నేను హైదరాబాద్ కి వచ్చిన కొత్తలో ఒక వైపున చదువుకుంటూనే మరో వైపున దాన్స్ నేర్చుకునేదానిని. ఒకసారి నేను మా డ్రెస్ డిజైన్ తో కలిసి ‘మహాకాళి’ సినిమా షూటింగుకి వెళ్లాను. అక్కడ జర్నలిస్ట్ గా చేయవలసిన ఆర్టిస్ట్ రాకపోవడంతో నాతో చేయించారు. రోజుకి 3 వేల రూపాయలు ఇచ్చారు. ఇదేదో బాగుందే అనిపించింది. ఆ సమయంలోనే నేను ప్రేమలో పడ్డాను. వాళ్ళ ఫ్యామిలీకి ఇష్టం లేదని తెలిసి సినిమాలు మానేశాను” అని అన్నారు.



ఎక్కువ మాట్లాడరు



కాఫీ విత్ కరణ్ పోలో ప్రసా రమైన ఓ పాత క్లిప్ ప్రస్తుతం సోషల్ మీడియాలో వైరల్ అవుతోంది. సీజన్ 3లో అనిల్ కపూర్, సంజయ్ దత్తోతో కలిసి పోకు వచ్చిన కంగనాను కరణ్ జోహార్ ఓ ప్రశ్న అడిగారు. పూర్తిగా పట్టించుకోని వ్యక్తిని ఎప్పుడైనా ఫ్లర్ట్ చేశావా అన్న ప్రశ్నకు కంగనా అక్షయ్ ఖన్నా పేరు చెప్పింది. అక్షయ్ తో మాట్లాడేందుకు ప్రయత్నించానని కానీ ఆయన ఎలాంటి స్పందన ఇవ్వలేదని కంగనా తెలిపింది. ఆయన ఎవరికీ ఎక్కువగా మాట్లాడరని తెలిపింది. కంగనా, అక్షయ్ గతంలో నో ప్రాబ్లమ్ చిత్రంలో కలిసి నటించారు. సెట్స్ లో అక్షయ్ ఖన్నా మౌనంగా తన పనిలో తాను ఉండి వ్యక్తిగా పేరున్న నటుడు. చిన్న మాటలకన్నా నటనపై దృష్టి పెట్టే స్వభావం ఆయన ప్రత్యేకతగా సహనటులు పలుమార్లు చెప్పారు. ప్రస్తుతం ఆదిత్య ధర్ దర్శకత్వంలో తెరకెక్కిన సై థ్రిల్లర్ ధురంధర్ చిత్రంతో అక్షయ్ ఖన్నా ప్రశంసలు అందుకుంటున్నారు. ఈ చిత్రంలో రణవీర్ సింగ్, అర్జున్ రాంపాల్, సంజయ్ దత్, అర్ మాధవన్ తదితరులు నటించారు.

మరో అవకాశం లేదు

హంగామా, భూల్ భూలయ్య, డ్రీమ్ గర్ల్ 2, బేబీజాన్ తదితర హిందీ చిత్రాల్లో కమెడియన్ గా రాణించిన బాలీవుడ్ నటుడు రాజ్ పాల్ యాదవ్. కిక్ 2 మూవీతో బాలీవుడ్ లోకి ఎంట్రీ ఇచ్చాడు. మరొక, భోజ్ పురి, పంజాబీ, బెంగాలీ చిత్రాల్లోనూ నటించాడు. నటుడితో పాటు ఆయన భార్యపై మురళీ ప్రాజెక్ట్స్ ఫ్రైవేట్ లిమిటెడ్ సంస్థ చెక్ బౌన్స్ కేసు పెట్టిన విషయం తెలిసిందే. ఈ కేసును విచారించిన ఢిల్లీ మెజిస్ట్రేట్ కోర్టు 2018లో దంపతులద్దరినీ దోషులుగా తేల్చి నటుడుకి ఆరు నెలల జైలు శిక్ష విధించింది. మరుసటి ఏడాది సెషన్స్ కోర్టు కూడా ఈ శిక్షను సమర్థించడంతో రాజ్ పాల్ ఢిల్లీ హైకోర్టును ఆశ్రయించాడు. ముందుగా తాత్కాలిక స్టే విధించిన హై కోర్టు.. ఫిర్యాదు దారుడితో రాజ్ చేసుకోవాలన సూచించింది. అయితే డబ్బులు తిరిగి చెల్లించేందుకు తనకు మరింత సమయం కావాలన్న విజ్ఞప్తిని ఉన్నత న్యాయస్థానం తిరస్కరించడంతో ఆయన లొంగిపోయాడు. ప్రస్తుతం తీహార్ జైలులో ఉన్న ఆయన తాజాగా తన ఆర్థిక ఇబ్బందుల గురించి అక్కడి జైలు అధికారులతో అభిప్రాయాన్ని పంచుకున్నారు. తనకు లొంగిపోవడం తప్ప మరో అవకాశం లేదన్నాడు. సినీ పరిశ్రమలో ఎవరినీ సాయం అడగ కూడదు అని నిర్ణయం తీసుకున్నాడట.

సెంగాల్ కాశీనం భీకర యుద్ధం... అదరగొడుతున్న నిఖిల్ ‘స్వయంభూ’ టీజర్

యంగ్ హీరో నిఖిల్ సిద్ధార్థ్ కథానాయకుడిగా నటిస్తున్న భారీ పీరియాడిక్ యాక్షన్ చిత్రం ‘స్వయంభూ’. భరత్ కృష్ణమూచారి దర్శకత్వం వహిస్తున్న ఈ సినిమాలో సంయుక్త, నభా నటేష్ హీరోయిన్లుగా నటిస్తున్నారు. తాజాగా ఈ చిత్రానికి సంబంధించిన టీజర్ ను మేకర్స్ విడుదల చేయగా, దీనికి అద్భుతమైన స్పందన లభిస్తోంది. టీజర్ లోని విజువల్స్, యాక్షన్ సన్నివేశాలు సినిమాపై అంచనాలను భారీగా పెంచేశాయి. టీజర్ ప్రకారం, శ్రీరాముడికి శివుడు బహూకరించిన పవిత్రమైన సెంగల్ (రాజదండం) చుట్టూ ఈ కథ నడుస్తుంది. కాలక్రమేణా ఆ సెంగల్ అదృశ్యం కావడం, దాన్ని దక్కించుకోవడానికి రాజ్యాల మధ్య



భీకర యుద్ధాలు జరగడం వంటి అంశాలను చూపించారు. ధర్మాన్ని నిలబెట్టడం కోసం పోరాడే ఒక భీకర యోధుడిగా నిఖిల్ పాత్రను పరిచయం చేశారు. శ్రీ.శ. 985 నాటి చారిత్రక నేపథ్యంతో, పురాణాలను జోడించిన దర్శకుడు ఈ

కథను ఆసక్తికరంగా తీర్చిదిద్దినట్లు తెలుస్తోంది. పొడవాటి జుట్టు, మెలితిప్పిన మీసం, గడ్డంతో ఉన్న నిఖిల్, ఒక యోధుడి పాత్రలో ఒదిగిపోయాడు. నిఖిల్ చేసిన కత్తి యుద్ధాలు, పోరాట సన్నివేశాలు ఆకట్టుకుంటున్నాయి.

కథానాయికలు సంయుక్త, నభా నటేష్ కూడా కేవలం గౌమర్ పాత్రలో పరిమితం కాకుండా, బలమైన పాత్రల్లో కనిపించనున్నారు. ముఖ్యంగా సంయుక్త విలువిద్య, కత్తిసాములో ప్రావీణ్యం ఉన్న మహిళగా కనిపించారు. ఈ పాత్ర కోసం గుర్రపుస్వారి, విలువిద్యలో ప్రత్యేక శిక్షణ తీసుకున్నానని, ఇది తన కెరీర్ లో ఎంతో సంతృప్తినిచ్చిన పాత్ర అని ఆమె తెలిపారు. పిక్సెల్ స్టూడియోస్ నిర్మిస్తున్న ఈ చిత్రానికి కె.కె. సెంథిల్ కుమార్ సినిమాటోగ్రఫీ, రవి బహూర్ సంగీతం ప్రధాన ఆకర్షణగా నిలుస్తున్నాయి. తెలుగు, తమిళం, కన్నడ, మలయాళంతో పాటు హిందీ, చైనీస్, స్పానిష్, అరబిక్ భాషల్లో ఈ సినిమాను ప్రపంచవ్యాప్తంగా విడుదల చేయనున్నారు.

10/10 మార్కులు



తన కూతురు ఐశ్వర్య, కన్నడ నటుడు ఉపేంద్ర సోదరుడి తనయుడు నిరంజన్ ప్రధాన పాత్రల్లో సీనియర్ హీరో అర్జున్ తెరకెక్కిస్తున్న తాజా మూవీ సీతాపయనం. ఈ నెల 14 ప్రేక్షకుల ముందుకు రానుంది. ఈ నేపథ్యంలో ప్రమోషన్స్ లో భాగంగా పొల్లొన్న ఐశ్వర్య చేసిన కామెంట్స్ ప్రస్తుతం నెట్టింట వైరల్ గా మారాయి. షూటింగ్ సమయంలో అర్జున్ తండ్రిగా కాకుండా దర్శకుడిగా చాలా కఠినంగా ఉన్నాడని చెప్పింది ఐశ్వర్య. షూటింగ్ సెట్ లో తండ్రికాతుళ్ళ ఫీలింగ్ అస్సలు ఉండదట. అవ సరమైతే మాత్రం షూటింగ్ లో ఎంత దూరంలో ఉన్నప్పటికీ పది నిమిషాల్లో తమ దగ్గరికి వస్తాడట. అందుకే డైరెక్టర్ గా ఆయనకు 10కి 10 మార్కులు వేస్తానంది. తండ్రిగా కూడా అంతే మొత్తంలో మార్కులు ఇస్తానని వెల్లడించింది. తెలుగులో నూ మాట్లాడిన ఐశ్వర్య ఈ సినిమా అందరికీ నూటికి నూరు శాతం నచ్చుతుందని పేర్కొంది.